

UKUPENDA KWA KULEKELESHA



Natotela, Munyina Neville, Shikulu akupale. Ine lyonse mba ngo ulebutukila. Elyo nacingila fye. Munyina Moore aciba na ine pali lamya palwa kwisa kulya ku kusangalala kwabo kwa Pentecostal ukwa myaka amakumi yasano. Nacilaesha ukupangana inshiku na baume bashimakwebo kulya pa ncende imbi, kabili naxisosa...nacilekelako kuli lamya, acisosa, “Bushe uleumfwa ilya ‘Cetekela fye’? Nawishiba cilya efyo cilepilibula.” Kabili na cimupela kuli Bill, no kufuma pa mwinshi. E ico—ine nshishibe ifyo balafuma kunuma kulya, lelo cena cili...Ine nalitemwa mucine ukuya kulya mu Lousiana, nangu cibe fyo, kuli balya bantu, balya abasuma abakale aba ku Kuso kulya lubali. Lelo lyena ningile ukubako shilya shine nshiku mu—mu Florida, ku musonkano ukalamba uwa baume bashimakwebo, kabili cilacilenga icaba nge caafyako ilyo waesha ukubabika capamo mu kashita fye akanono nga filya.

² Ifwe bonse tuli abansansa ukuba muno muno lucelo, no kuba no mweo kabili—kabili pakati kabo abenga sosa “Amen.” Cilya cishinka. Nomba, munjeleleko ukutila ifwe bonse natutitikana muno. Kabili atile bamo abantu balishile no kwensha fye ukuya. Lelo ifwe tuli...Cena caba fye icisuma ico twingacita pa i—pa nshita. Imwe—imwe muleiluka, ndi uwashininkisha. Njeleleniko. State Bushe kuti mwaumfwa bwino ukufuma kuli *iyi* atemwa ukufuma kuli *iyi*? *Iyi* pano? Cisuma, ileteni fye mupepi pano pa kuti mbe uwa palama. Uku kwambula pano, cisuma, cisuma, mukwai.

³ Cisuma, bushe mwaliipakisha mailo ubushiku? Ine...ifwe mucine twalicikwete, kabili Shikulu alitupalile. Ifintu fye na fimbi ifingi ifingalandwa palwa Mbila kulya, lelo natontonkenye nalimo imwe kuti mwasoma yena, namwishiba, kabili imwe muli no kumona, kabili pakati ka mishilwa, ora iyo tuleikalamo. Ifwe tuli fye ku nshita ya mpela. Kabili ndecetekela cilya. Mucine, umuntu onse alitontokanyapo cilya, ndemona, apo Yesu alilaya ukubwela. Lelo, namwishiba, bumo muli ishi nshiku Ena akesa, nangu cibe fyo, mwamona. E ico nshilemonapo nangu cimo icishele ukucitika, kano fye ukusendwa kwa Lukuta.

⁴ Nomba, lintu fye tatulapalama Imbila ndefwaya muno lucelo, pe sambililo ilya *Ukupenda Kwa Kulekelesha*. Kabili nomba ifwe...kabili mu bushiku, ibukisheni ukulongana kwa bushiku nomba, cili *Ukwikala Mu Mulola Wakwe*. Mwamona? Kabili twalaesha ukwangufyanya, ulubilo, pa kutila muye pakutila tukaye ku ncito nakabili pali Cimo ulucelo. Kabili

tuletasha pali imwe bonse. Nshishibe fye ifyo twingacita, ifyo ninga cita ukwabula imwe. Ine fye—ine tekuti mbe fye ukwabula imwe.

⁵ Kabili ndefwaya ukupela ukutotela ukwaibela kuli ulya Nkashi Williams, ndemona nshamwishiba umwanakashi. Ilyo nacibuka ulucelo, mwe, Munyina Charlie Cox aciba kulya, kabili—kabili pa—pa mwinshi paciba fye apaisula fye ne fyakulya, ifyakulya fya mufikopo ne fintu. Ifyo ulya umwanakashi umunono umubusu alingile alipibile muli luno lusuba, ukusunga filya fintu, ba matimati ne fintu ifya fyakulya. Nomba, cilya cilepilibula ifingi nganshi kuli ine. Kabili Nkashi Williams, ndecetekela bena nabasha Baibele yobe kulya kukupepelwa, ukusosa ukupepa ukutila Lesa ali. . . Nacipepa muno lucelo mu cipinda ilyo nacilasoma pa Mbila, ukutila Lesa alabula ifyakubelenga ifya ilya Baibele no kufibika mu mutima wenu. Kabili ndepepa ukutila Lesa ali no kumupala. Ndekabila nga nalikulipile pali cilya, nkashi, ninjshiba mucine walipita mu fingi ukupiba pali filya. Kabili ndekutotela nganshi! Cena cinono nganshi ukusosa, lelo leke nkupele Ilembo apo twaishiba, ifyo nasosele mailo ubushiku, tacakafilwe. Yesu atile, “Ilyo lyonse mwacitila ku wacepesha,” kabili cilya kuti caba, mwamona, “abacepesha aba abanono Abandi, imwe mwacitila kuli Ine.” Kabili leka fikabwelele kuli iwe umusango fye cingaba nga walicipele mulya mu minwe Yakwe. Lesa akupale pali cilya.

⁶ Namutotela imwe bonse. Ilyo muli muno, ndasanga pa fye—ifyekumi ne fintu ifyo mulipila, cilya lisubilo lyenu muli ifwe, kabili fili nokuya ku Bufumu bwakwa Lesa.” Nomba, ifwe tuli abasakamana pali cilya, mwamona, kabili tukesaasukilapo pali cilya. E ico tulefwaya ukulolekesha ifintu fyonse ifyo tulecita, ukukwata ukusela konse ukuba ukwapililika fye nge fyo twinga cita, umusango Shikulwifwe engafwaya cena, pantu tatwishibe ni nshita nshi Ena ali no kutwita ku kwasuka elyo kabili ukwasukilapo pa fintu fyonse ifyo fyaisa mu nshila yesu.

⁷ Ulya e mulandu wine ndetontontokanya Paulo, mailo ubushiku, akwete fye ikoti limo. Mwamona? Ena ngalikwete ifingi, lelo takwete. Lilya lyali fye likoti limo lyeka fye alebomfya pa nshita, e ico asungile fye lilya limo. Nomba, nshiletontontokanya alisakamene pa fye sonde. Nshiletontontokanya alisakamene palwa kulumbukwa, namwishiba ico ndepilibula, umuntu onse mukusela kwabo ukukalamba kwa bukapepa nge fyo cili lelo. Kabili abantu abengi nganshi. . .

⁸ Ninjishiba iyi ileambulwa. Kabili ilyo nasosa ifintu kuno, ninjishiba nshilelanda fye kuli ulu lukuta, lelo isonde lyonse. Kabili ine. . . pantu aya matepu yalaya ku shingi, inko ishingi, kabili balayasenda nangula ni mumikowa mu Africa, mukati mulya, no kwikala kulya, kabili kapyunga alasenda yena no kwilula yalya matepu ku bantu, kulya uko bena tabaishiba ni kwisa ukoboko ukwa kulyo no kwakuso. Mwamona? Kulya

mukati ka Australia kabili ukupita mulya uko abantu baba—baba. Bena tabacita. . . Icintu fye ceka ico balya caba. . . Umusango bakwatilamo sugar caba ukusenda icipanga icinono no kwimba umwina wanyelele no kusumako kunuma ya shena nga filya. Ulya e musango bekala mukukwata sugar yabo. Kabili bena tabakwata ne fyakufwala, bena tabakwata nangu cimo. Bena balasenda kangaroo uwakale no kumuposela pa mulilo, ifya mukati muli ena, amala ne fintu fyonse, no kumocako panono elyo no kumulya. Kabili cilya eflyo caba, cena cintu cakutinya. Kabili ibukisheni, aya matepu yalalishiwa mukati mulya. Imbila iyo muleumfwa kuno ilalishiwa mukati mulya, kuli ba minshoni imyanda abasenda aya matepu no kuyalisha mukati mulya, nokwilula Yena ku bantu. E ico, mulemona, ilyo nkafika kulya pa Bushiku bwa Bupingushi, mulemona ico cikashintilila pa mapeya yandi? Nga cakutula nalilufishe umo muntu? Mwamona? Mwacimone co. Tontonkanyeni fye pali umo uwa ilye myeo, nga kuti naitungulwila ku cintu icalubana.

⁹ E ico ninkwata muno bamunyanane muli utu tubungwe. Kabili abengi muli bena bantu abasuma, abengi muli bena, ndi uwansansa pali cilya. Lelo bamo muli bena besa mukuba nganshi. . . kabili ilingi line intungulushi shilesa ku cifulo icakutula balingile ukukakamo no kucilenga kwati, owe, nge mibombele ya mapolitiki. Balangala mapolitiki muli cena. Kabili, muli cilya, bena balafuma mu Cebo cakwa Lesa.

¹⁰ Kabili ningile ukutwalilila pa Cebo. Ine—ine ningile ukwikala palya. Kabili cena cilingile ukwisa fye kuli ci. Kabili ine—ine—ningile ukwenda fye na cena. Epela fye. E ico, kabili tuli. . . Namwishiba, ifwe tulemba fye ulwimbo ulunono. “Ifwe tulelela fye pa mulonga wa nshita, tatukwete inshita itali iyakwikala.” Imwe mwalilumfwa lwena. “Icukuka icafita ica makumbi cikesa alukila ku bushiku bwa buta.” Cilya cishinka. “Lekeneni tukwate ukushipa, pantu tatushele fweka.” Cilya cishinka. “Ubwato bwa Bumi ili line buleisa ukusenda Ifisamo ku Mushi.” Ilya e nshita ilyo nsubila lyena ukukwata ikoti ilyo lishakapwe, cilya eco, lilya ilya Muyayaya. Kabili ningile ukuba uwa cine kuli Lesa, tekuposa amano ku fintu pano pe sonde, mpaka ilyo tukafika kulya. Elyo kabili ifwe tukacita. . . filya e fintu ifitwalilila.

¹¹ E ico ine, muli iyi amakumi yatatu. . . ukuya mu myaka amakumi yatatu na ibili iyabukapyunga, nalyesha ukwikala uwa cine ku Cebo. Nshaishiba icintu cimo ico natala ukufumyapo, pantu nacibelengele fye cena ukufuma muli Baibele, ukusosa fye ifyo Baibele yasosa, nokucileka ukuba filya fine. Kabili e ico nshatala ukufumyapo atemwa ukutantika bwino, pantu nalisosa cena umusango ilya Baibele isoselamo cena. Kabili, nalisanga, nga Lesa alilanda icintu cimo, lyena tulingile ukuya na cilya Cebo pa kutila twingalenga Cena ukufikilishiwa. Ifwe twalimona cilya, nge

fyo namyebele mailo ubushiku, pa cimonwa ica ili line fye, mwamona, ukutila cena... Nalingile ukuba kulya, nokusoka ukuba kulya, nokunjeba imyeshi mutanda kunuma ukuba pali cilye cifulo, nokwiminina kulya no kusosa, “Kabiye kulya” (imiku itatu) “pamo na bena.” Kabili naendele fye pamo na baume bambi. Kabili icimonwa caishilefikilishiwa filya fine fye, iciputulwa cakwa Lesa, kabili nalishele ninjiminina. E ico tulefwaya ukwibukisha, imwe mulingile ukwikala na cilya Cebo, ikaleni fye pamo ne Cebo. Kabili apo Icebo ciletungulula, imwe kabiyeni fye pamo ne Cebo, kabili Cena cika mufumya fye bwino, ndi uwashininkisha.

¹² Nomba, ninjishiba namwikala muno ukutula eight koloko, kabili yena ili nalimo ten koloko ino ine nshita. Efyo ili. E ico lekeni tupepe nomba kuli Shikulwifwe. Bushe kuliko icakulomba cimo icikankala? Ndemona ututambala utwingi utuli pano. Imyeni amaboko yenu pafyakulomba. Lesa amupale. Nomba Ena... Nalimwishiba Wene inshita itali nganshi ukwishiba ici, ukutila Ena alemona ukuboko ukuli konse kabili alishiba umutima onse, kabili icintu fye ceka icashala ukucita caba fye ukulomba Wene. Kabili imwe mwacetekela cena, kabili cena cilacitika. Nomba, imwe mucetekele ilyo tulepepa.

¹³ Shifwe uwa mu Mulu, ifwe nomba tulepalama icikalamba icapulamo icipuna ca Bufumu cakwa Lesa, nge fibumbwa ififwa mu mubili uwa cifyalilwa, lelo nomba amashiwi yesu yalalanda ifyebho ifyo fisa mukati ka cilya icikalamba icipuna ca Bufumu pa cifulo cimo mu fiputulwa fimbi uko Lesa ekala. Pantu, Yesu atile, “Mukalombe kuli Tata icintu icili conse mwi Shina Lyandi, Nkacitita.” Kabili Ena alitweba ukukana twishika, lelo, ilyo twapepa, ukucetekela ukutila tuli no kupokela cilya ico twalombelapo, kabili cena cili nokupelwa kuli ifwe. Atile, “Nangula imwe kuti mwasosa kuli ulu lupili, ‘Sela,’ kabili ta mutwishike mu mutima wenu, lelo ukucetekela ukutila ifyo mwasosa fili nokwisa fikilishiwa, kabili kuti mwakwata ifyo mwasosa.” Tata, twalishiba cilya cishinka nganshi. Ifwe tulacimona akasuba na kasuba, kabili tamwaba icilubo mu Cebo Cenu. Caba ni pa mulandu ifwe teti tube pa cifulo, inshita shimo icitetekelo cesu teti citufishe pa mulu palya, tulakalifiwa ububi no kutwishika. Lelo, muno lucelo, ifwe tuleesha ukwisa, Shikulu, ne subilo lipya, ukwikatilila ku mushilwa wa mweo uwakwa Kristu no bulayo Bwakwe. Kabili ifwe tuleisa mu Mulola wakwa Lesa ukupitila mwi Shina lyakwa Yesu.

¹⁴ Shikulu, ndi uwashininkisha ukutila Imwe namwishiba ifyakulomba fyonse ifyo fyaacilengwa ukwishibikwa pesamba lyakuboko muno lucelo uko kwacimishiwa. Ukwandi nako kwacimishiwa, kabili kwena lyonse kuli ukwaimishiwa kuli Imwe, Shikulu, pantu ndi muntu wakukabila. Kabili ndepepa

ukutila Imwe muli nokupela icakulomba conse. Lovkesheni pali bena, Shikulu, no kwasuka ifyakulomba fyabo, ukufuma ku mwaice sana ukwisa ku mukote, ukufuma ku cakulomba ica cepesha ukwisa ku cakulomba icikalamba nganshi. Kanshi, Tata, asukeni bena, cila umo. Nalombela cena mwi Shina lyakwa Yesu. Elyo ibukisheni icandi, Shikulu.

¹⁵ Kabili ndepepa no kutotela Imwe pa kutupela ukutusha kusuma mu mibili yesu, na pakwishiba uko twakwata pa Cebo Cenu, no kwiluka uko twakwata ukwa Mupashi, kabili lyonse lyonse ukupepa ukutila Imwe muli nokutupela ukwiluka ukwapulishamo pakutila twiba abafye, abantu abatumikwa kuli cena, lelo abantu abapetama, pakutila Mupashi wa Mushilo engaba uwakutubomfya kukufikilisha ukwa Cebo cakwa Lesa, nokutubika mu cifulo cesu uko tulingile ukuba muli ino ora. Pantu tulingile ukuba pa ncende iyalinga kuli cena kukucitika. Kabili tulefwaya ukuba, Shikulu. Nga cakutila mukashi wa pa nga'nda kunuma ye tebulo, nga cena cili ica u—umuntu uwa mu factory ne cibombelo mukuboko kwakwe, kabili ubunte, kabili nga cakuli kapyunga mu cintamba, atemwa dikon atemwa trustee, atemwa umwana kusukulu, umwana umunono mukulanshanya mu sukulu, konse uko cili, Shikulu, lekeni ifwe tube kulya pa nshita iyalinga. Pantu natwishiba Imwe mwalicilaya, kabili cena cili nokucitika pantu Imwe efyo mwasosa, kabili, cinshi, cena citetekelo cesu cakulwa mulya.

¹⁶ Nomba, Shikulu, tuleumfwa ukutila tatukwete itali nganshi. Inshita ileisa, kabili ifwe kuti twaumfwa fubefube ukufuma mulwelele kulya ilyo aleisamo. Natwishiba ukutila ubupingushi no bukali bwakwa Lesa fili mupepi nokupona. Ifwe kuti twaumfwa amaka ya fyena kale. Kabili ifwe tulepepa, Shikulu, ukutila Imwe mwalatwafwilisha.

¹⁷ Kabili nomba ngafwilisheni, Shikulu, pali iyi Mbila inono muno lucelo, iya ma miniti nalimo amakumi yatatu, iletwa *Ukupenda Kwa Kulekelesha*. Twafwilisheni, Shikulu, kukwiluka palya pene apo tubelele.

¹⁸ Kabili tusangululeni nomba, Shikulu, ukufumyapo imembu shesu na mampulu. Kabili shi pekaba umuntu nangu umo muno muno lucelo, ukuluba, lekeni cila umo abe uwaiteyanya, ukuba muli cilye cishilwa icikalamba ilyo tukakumana kulubali lumbi. Ilyo amashina yaketwa, lekeni nkomfwe ishina panuma lye shina, “ukubapo.” Cilya eco tulelolekeshako, Shikulu. Kabili abakote bakaba abaice kulya umuyayaya, ukwalulwa mukashita akanono, abashingafwa, bakeminina mu cipasho Cakwe, akasuba ne ntanda ukuficila ukubalika, nge fyo Daniele asosele, “Abo abapilibwila abengi kubulungami bakabalika nge ntanda umuyayaya.” Lelo tuleumfwa ifyo Imwe mwasosele kuli kasema, “Kabiye inshila yobe, Daniele, pantu ukatusha mucakaniko cobe, lelo muli bulya bushiku ukeminina.”

¹⁹ Mwe Lesa, lekeni ifwe tube abapendwa abalinga ukupitila mu Mulopa wakwa Yesu, tapali ifisuma ifyesu ifyo tulelumbula, lelo ukupitila mu fisuma Fyakwe lekeni tube abalinga ukwiminina pali bulya bushiku ilyo tuleyebelela ifilubo fyesu no kukabila ukwiminina mu bulungami Bwakwe, nakasesema umukalamba Daniele na bonse abakeminina ilyo ifilambu fikapelwa. Mpaka lilya, Shikulu, tulengeni ukuba ifibombelo mu kuboko Kwenu. Lengeni amatwi yesu ifibombelo muno lucelo ifyakumfwilako Icebo. Lengenii imilomo yandi ifibombelo ukulanda Cena. Pantu twalombele ici mwi Shina lyakwa Yesu, kabili lekeni ukwiluka kwesu kwiluke ubufwayo bwakwa Lesa. Amenii.

²⁰ Cintu cakosa nganshi ukutampa. Cilemoneka kwati kuli ifingi nganshi ifyo wingasosa kabili—kabili ulefwaya ukusosa, kabili cimoneka kwati kuliko inshita inono nganshi ukusosa cena. Nalimo lintu ine—nshilaya. Nalisosele mailo ubushiku, ifwe limbi kuti twakwata ishuko uku—uku—nalimo ukusenda limo pa ma Buku ya muli Baibele, muno mu mainsa atemwa mu mpepo, ilyo nshilaya. Ukuya, ndefwaya ukuya ku fyalo fyakutali, Shikulu ngasuminisha, lilya line fye pa nshita ya Krishimishi.

²¹ Nomba ndefwaya imwe ukupilibula muno lucelo ukubelenga, ku baHebere icipandwa ca 11. Kabili nomba umfwikisheni nganshi kukubelenga. Ndefwaya uku—uku komaila pa vesi ya 3.

Awe icitetekelo e shintililo ilya fintu tulecetekela, ni nte ya fintu fishimonwa.

Pantu e mo batashiwe abakalamba.

Ni kucitetekelo e ko twilukila ukuti ifya pano isonde fyalengelwe ku Cebo cakwa Lesa, mukuti ifintu ifimoneka fya citilwe ku fishimoneka.

²² Nomba, ilya lili nge sambililo ilyaibela ku mufula kwi sambililo ilyo ine—ndefwaya ukubomfya. Ifintu tafyalengelwe ku fintu ifimoneka. Nomba ndefwaya ukubomfya ili sambililo muno lucelo, *Ukupenda Kwa Kulekelesha*, pantu ndefwaya ukulenga u—ukulingana mumusango wa busesemo. Mailo ubushiku nalefwaya ukusambilisha panono pa Malembo; muno lucelo pa Mbila ya busesemo; kabili mu bushiku Imbila ya kubila kwa mbila nsuma.

²³ Nomba, ifintu fyo fyalengelwe ukufuma ku fintu ifyo fishimoneka. Nomba, nalisambilila mu myaka yonse iyi ukutila ifintu fyonse ifyo fyaba ifya cifyalilwa fyaba ifipasho fya fintu fya bumupashi, ifintu fyonse ifyaba mu cifyalilwa. Kabili nomba ibukisheni fye, ukutila ilyo mwamona icintu icili conse mu cifyalilwa, cena cilepashanya icintu ica bumupashi. Mwamona? Ifintu fyonse fyalengwa ku fintu ifyo fishimoneka. Mwamona, ifyacifyalwa lyena nafilangisha ifya bumupashi.

²⁴ Nomba, ilyo nalesoma inshiku ishinono ishapitapo, kabili ndecetekela nalicilumbwile mailo ubushiku, panono, ukutila nalebelenga apo...atemwa ukumfwa pa cilimba, ukwisa ukufuma mu Canada, uko ulya doctor muno mu United States acitile—alandile ilyashi ukutila “umuntu ali ne myaka ba million ikumi limo na fisano iyakuisangula.” Balimbile ifupa mulya mu Italy, mu 1800, pa cifulo cimo mu 1800, ukutila ili fupa lyalingile ukuba ifupa lya muntu uyo wali...limbi kuli i...Ilyo bena balecicita, ukulanda ifyo lyali mu myaka, kabili uyu doctor ali umwaume umukote kabili alipela ubumi bwakwe bonse mukusoma pali ili fupa. Kabili atila, “Ili fupa lifupa lya muntu uyo wakwete myaka ya kufyalwa ba million ikumi limo na fisano.”

²⁵ Nomba, ifyo caba icabuwelewele cilya cili! Ifyo muntu aposa ubumi bwakwe pa cintu icishili nangu cimo, ukwisha ukususha Icebo cakwa Lesa, kabili ena takwete icintu nangu cimo kano fye u—ubwikashi ubwabula impela ukufuma kuli cena. Kabili uuli onse alishiba ukutila nga kuti mwashika ifupa mu mushili, mukati ka myaka amakumi yabili lilye fupa lilepwa. Mukati ka myaka umwanda lilye fupa lilifye mupepi nokupwililika, utupimfya fye utwalyena, kabili te mulandu imibele iyo mwingaibikilamo lyena. Mwamona? Kabili elyo mukati ka myaka ikana ni cinshi ico lilye fupa lingaba, imyaka imyanda ikumi? Cisuma, ni cinshi ico imiku ikumi cilya cingaba, cingaba million umo? Elyo ba million imiku ikumi limo na fisano. Owe, mwe! Cena cili fye...Cena tacili nangula icamano ukutala ukutontonkanya icintu ca musango uyu. Ifupa tekuti likale imyaka ba million ikumi limo na fine mu mibele iili yonse. Uli onse alishiba cilya. Ena limbi abulile icintu cimo ico camoneke nge fupa atemwa icintu cimo. Elyo musango nshi bena benganosa bwino lyena lyali imyaka yakufyalwa ba million ikumi limo na fisano? Mwamona? Nangu cibe fyo, Lesa alengele umuntu pe sonde imyaka amakana mutanda iyapitapo, kabili cilya cilecipwishisha.

²⁶ Umo muntu alelanshanya cena na ine inshita akale, pali kumo ukulongana kwandi. Nalelanda pa kwaluka ukwa muntu, kabili atile ena ali fye imyaka ya kufyalwa amakana mutanda. Kabili uyu muntu atile, “Cisuma, Munyina Banham, ifwe kuti twashininkisha ukutila isonde lyaba imyaka yakufyalwa ba million. E ico icintu ico ulelandapo, imwe bonse muli mucilubo.”

Natile, “Bushe tawacetekela Baibele?”

Atile, “Nalicetekela ukutila umuntu e walembele Baibele.”

²⁷ Kabili natile, “Mucine ukuboko kwa muntu kwa pangile ifilembo, lelo Mupashi wa Mushilo ali kunuma ya kuboko. Mwamona, apangile icilembo, pantu Baibele eflyo yasosa.”

²⁸ Kabili atile, “Cisuma, palya—palya, iwe ulingile ukusumina ukutila bena balilufyanya pa fye sonde.”

Natile, “Baibele tayatala ukulufyanya, tailufyanya.”

²⁹ Atile, “Cisuma, nge sonde,” atile, “lyali, iwe kuti wamona impili ifyo shafumishiwe ukufuma mu mililo.”

Natile, “Lelo iwe fye. . .”

Atile, “Kabili Lesa alengele lilye sonde mu nshiku mutanda.”

³⁰ Natile, “Nomba, Baibele tayasosa cilya. Mwamona, iwe watontonkenye fye yena yalisosele cena.” Natile, “Leke tubwelele fye kunuma nomba ukupwisha ukususha kobe. Icipandwa ca 1 ica Kutendeka, itila, ‘Mukutendeka Lesa alengele myulu ne sonde.’ Inshita! Ni nshita ntali nshi alecicita, nshishibe. Ena tatwebele. Lelo, ‘Mukutendeka Lesa alengele imyulu ne sonde.’ Inshita! Kanshi, ‘Kabili isonde lyali ilya cimfulumfulu.’” Lilya e lintu Lesa atendeke ukulibomfya. Mwamona? E ico balacusha fye ubongo bongo bwabo apashili nangu cimo. Mwamona? Mwamona?

³¹ Lesa alengele sonde. Ena limbi alikwete ba trillion umwanda myaka mukulipanga; nshaishiba inshita ubutali Ena ali, lelo Ena alililengele. Kabili Ena tasosele inshita itali Ena ali, kabili te mulimo wa ifwe bonse ni nshita ntali nshi cali. Ena asosele fye, “Mukutendeka Lesa alengele imyulu ne sonde.” Inshita! Cilya cilecipwishisha. Cilya e conse ica cena. Ukufika lilali Ena alecicita, cilya cili. . . Lelo lyena ukulengwa kwatendeke ukumonekela nomba mu nshita imbi, ilyo Ena atendeke.

³² Kabili ndecetekela, ukutila mulya, ukutila ifintu fyonse pe sonde filangisha Umulu. Nalicetekela cilya. Pantu ukutila mulemona ifintu fyonse ukulwishisha ubumi ni pa mulandu wa kutila kwalibako ubumi uko cena cilelangishiwako. Kabili ndecetekela ukutila ilyo Lesa alengele umuntu, Ena atendeke ukulangisha utuntu utwacepesha icapala ngo bumi bwanama, elyo kabili icintu cakonkelepo Ena alengele cali icintu cimo icapusana. Filya ni filya fine fye umusango Baibele isosa Ena acicitilemo. Ena alengele intanshi ifimuti no bumi bwafilimwa, kabili Ena alengele umuntu. Kabili lyena icintu cakulekelesha ico catalile ukufuma pe sonde mumusango wakulengwa cali umuntu, takuli icapulishamo icatalile ukwisa. Pa mulandu cinshi? Cali ukulangishiwa ukwapililika ku capulishamo mu Mulu, icili, Lesa aba Umuntu. Mwamona? Lesa aba Umuntu, e ico kanshi cena cilacishininkisha. Kabili ilyo Lesa aishile ika ukwikala pakati kesu, Ena ali Umuntu. Mwamona? Umuntu, e ico cilelangisha ukutila ukuyalula ukwapwililika kwali Lesa, ico caba Umuntu.

³³ Kabili lyena mukasende icimuti, (mukasende icani kabili na fimbipo), mukasende icimuti, cena cilangisha Icimuti ca Mweo ico caba mu Mulu. Fyonse ifi fintu filelwishisha ukupwililika. Kabili ifintu fyonse mucifyalilwa, nge fyo

abaHebere ilesosa apa, fyalengelwe ku fintu ifishimoneka. Mu mashiwi yambi, fyena fyakupapusha. Kabili ifyakupapusha filalangisha ifya cifyalilwa. Mwamona? Nomba, lyena ifyacifyalilwa fyali ifya Muyayaya, atemwa fili nokuba ifya muyayaya pamo ne fyakupapusha, lelo ulubembu lwapondamike icacifyalilwa. E ico, kabili nga cilya cili fyo, ico ndecetekela efyo cili, lyena ifintu fyonse ifyo filecitika pe sonde fyaba icipasho ca fintu fya bumupashi ifyo filecitika. Mwamona? Cena cilingile ukulangisha icintu cimo, ukubomba kwa muntu.

³⁴ Nomba, tulesanga ukutula, kwati umubili wacifyalilwa, uyu apa mubili wacifyalilwa, kabili umubili walilengelwe kukuifyala uwine, ico cali abana. Kabili nomba umubili wacifyalilwa, mukufyalwa kwa cifyalilwa ukwa kanya, tulesanga ukutula icintu cakubalilapo ico cifuma caba menshi, elyo umulopa, elyo kabili ubumi. Tulesanga ukutula mu mubili uwa bumupashi uwakwa Kristu, icintu cakubalilapo caba menshi, kabili Umulopa, kabili Umweo; ukulungamikwa, ukusangululwa, ulubatisho lwa Mupashi wa Mushilo. Mwamona ifyo cilya cilangisha, fyonse ifintu fyacifyalilwa ukulangisha ifintu fya bumupashi. Ukufyalwa kwa cifyalilwa.

³⁵ Tusende, tutile, icupo kukwampana. Tulesanga ukutula, icupo; ifwe tulasanga bucibusa, kabili ukusuminishanya, kabili elyo icupo. Lyena ena nacipwa inshita yonse. Nomba, cilya cintu cimo cine fintu caba na Kristu no Lukuta. Mwamona? Bucibusa, Lesa ukwita ku mitima yesu; ifwe tulaipela; ukusefya kwa bwinga, kabili Nabwinga alasenda Ishina lyakwa Shibwinga. Mwamona? Mwamona? Mwamona? Cilya cili apa, cilya e cilenga Nabwinga. Nomba, lyonse nabwinga asenda ishina lyakwa shibwinga.

³⁶ Pali ifintu ifingi ifyo twingalanda pano. Ninkwata ifitantikwe ifilembelwe ifyo fyalalenga ine ukusenda ama ora yabili ukufipwisha fyena, mupepi, kabili na Malembo kukushininkisha ici, nga mulefwaya yamo aya yena kuno kukushininkisha cena. Nga 1 Yohane 5:7, ilangisha ukufyalwa kwa cifyalilwa no kwa bumupashi, kabili na fimbipo, “amenshi, Umulopa, no Mupashi.” Kabili fitatu mu Mulu, “Tata, Mwana, na Mupashi wa Mushilo,” ifi fitatu fyaba umo. Kwaba fitatu ifyo fisuminishanya mwi sonde, fyena tafyaba cimo, lelo filasuminishanya muli cimo, mwi sonde, cilya cili “amenshi, Umulopa, no Mupashi.” Mwamona, “amenshi, Umulopa, no Mupashi,” nga filya ukufyalwa kwa cifyalilwa kupashanya kwena.

³⁷ E ico ngo muntu aikala pe tontonkanyo lya “ukulungamikwa fye e cintu fye ceka ulingile ukukwata,” ena ali mucilubo, nalufyanya. Ena alingile ukuba mucilubo. Kabili lyena ngo lukuta ulowacetekela nga bengi ba Pentecostal, ukutula Mupashi wa Mushilo e cena, “epela fye, lapileni fye no

kupokelela Mupashi wa Mushilo,” cilya nalyo line cilubo, pantu mulingile ukukwata ukusangululwa mulya kukusamba cena lintu Mupashi wa Mushilo talaisamo. Nga ta mucitile, mwasho Mulopa. Mwamona? Kabili ukufyalwa kupya, nge fyo abantu balanda ukutila ulubatisho lwa Mupashi wa Mushilo e Kufyalwa kupya. Nomba, cilya cilubo. Ulubatisho lwa Mupashi wa Mushilo lwalipusana ukufuma kukufyalwa kupya. Ukufyalwa Kupya ni lilya ilyo mwafyalwa cipya cipya. Lelo Mupashi wa Mushilo ni lilya amaka yesa muli kulyo Kufyalwa ku mulimo. Cilya ni filya fine. Mwamona? Mupashi wa Mushilo aba . . . ukubatishiwa mu Mupashi wa Mushilo.

³⁸ Ukufyalwa ukupya, imwe na mukwata Ukufyalwa kupya pa kucetekela pali Shikulu Yesu Kristu. Mwamona? Pakukwata icitetekelo no kusumina Wene nga Kapususha wenu, cilya Kufyalwa, mwamona, pantu imwe na mufuma mumfwa ukwingila mu Mweo. Nomba, nga mulefwaya ukushininkisha cilya, sendeni Yohane Washila 5:24, “Uyo umfwa Ifyebo Fyandi no kucetekela muli Uyo wantumine, nakwata Umweo wa muyayaya.” Mwamona, ena nakwata Umweo pantu nacetekela. Kabili lilye bumba limo line lyalile ku Pentecosti kukubatishiwa na Mupashi wa Mushilo. Filya fine.

³⁹ Mupashi wa Mushilo caba maka kumulimo. E ico ilyo kulanda nga imwe mulingile ukufyalwa cipya cipya, no kubika cilya ku Mupashi wa Mushilo, abengi ba Methodist kabili na bambipo baliluba palya. Cena tekuti cicite. Cena tekuti cisuminishanye na Malembo apa. Imwe muletuala icintu mumbali. Cena cilingile ukucisenda umusango Amalembo yacibikile muno mwine. Mwamona? Kabili Mupashi wa Mushilo aba i . . . “Imwe mukapokelela Ukufyalwa ukupya panuma ya ici”? Cinshi? Iyo. “Imwe mukapokelela amaka” (Imilimo ya Batumwa 1:8) “panuma ilyo Mupashi wa Mushilo aisa pali imwe.” Mwamona? Kabili bena balicetekele kale ku Mweo wa Muyayaya, kabili na fimbipo, lelo bena balingile ukukwata Mupashi wa Mushilo ukuba na maka. “Imwe mukaba inte Shandi ilyo Mupashi wa Mushilo akesa pali imwe,” pantu Mupashi wa Mushilo aba ni nte yakubuka, ukulangisha ukutila imwe mwaba abakalamba muli Kristu.

⁴⁰ Nomba, icifyalilwa. Ifintu fyonse fya bumupashi, ificitika fyonse kabili na fimbipo cipasho, atemwa cipasho cacakupapusha, atemwa i—ifyacifyalilwa fyabe cipasho fya cakupapusha.

⁴¹ Nomba, nalile ku Cilangisho ice Sonde ilyo twali mupepi fye na kwena kulya mu Spokane, kabili natontonkenye kuti nasenda ulupwa.

⁴² Pantu nali fye pa cilangisho ce sonde cimo mu United States, kabili lilya ni lulya twali mu Chicago, imyaka yapitapo,

Hope na ine twalile kulya. Kabili tatwaikele kulya kano fye ubushiku bumo, abapupu, ne fintu fyonse. Alikwete napini iyo umufyala wandi amupele, kabili naleenda kulubali lwakwe, umo muntu alifumisheko napini. Ukuba fye. . . cali fye icabipa. Kabili e ico ine. . . Ifwe twalikele ubushiku bumo kabili nokubwela.

⁴³ Lelo Icilangisho ce Sonde, nalisendele ulupwa no kuya kulya. Kwena takwali ukucila Icilangisho ca ku Lousiville kuno kwine fye lubali. Mwali mwene Nshindano ya Mulwelele balandilepo, tacali icintu cimbi kano ukuya uku ku Cikulwa cakwa Elsley-. . . atemwa Icikulwa ca Brown atemwa ku cifulo cimo, kabili ukuya kulya nalimo ukunina pa mulu apalenga cinekonse konse atemwa ikumi mucikwepe no kwika panshi. Cilya cali eco. Kabili ndetontokanya ilya General Electric ebakwete cilya kulya. Lelo kwaliko icintu cimo ico cali icapulamo kuli ine. Nomba, Germany balikwete ukulangisha kwabo, Russia ne nko shonse shimbi shalicikwete, pantu cena Cilangisho ce Sonde. Ba Germany, France, kabili filye fya kulangisha ifinono tafyali incende ikalamba ukucila ifyo iyi pulupiti ingaba.

⁴⁴ Lelo aba science balikwete ifya milimo yabo, kabili icintu icikankala ico bena—ico bena balebombelapo, cali palwa kubomfya fwaka. Kabili ngo mwaume uuli onse uyo upepa fwaka nokwingila mulya, no kwisafuma no kupepa nakabili, kwalibako icintu cimo na matontokanyo ya muntu. Ilyo na bamwene na menso yandi ne mwine ukusenda umushanga no kubika muli mashini, no kukula i—icushi ca fwaka ukufuma mulya no kuciputila muka mupila ka miti, kabili impwalonda iya buta yaliswile fye na cena, no mushanga umo. Kabili elyo atile, “Abantu abengi batila,” ifi isonde lyonse, ifyabombwa ifyapulishamo pali cena, atile, “abantu abengi batila, ‘nshimina cena.’” Kabili uwa science asendele fwaka umwine no kupepa kuli wene mukanwa kakwe, te kuuputula ukufuma mu myona yakwe, atemwa nangu cibe fyo balacileta mukati kabapwapwa babo, lelo ukucibika fye cena mukanwa kakwe elyo kabili aishileciputula mu miti imo ine, tamwali impwalonda nangu imo muli yena. Atile, “Nikwisa uko caile? Mukanwa kandi. Ilyo na mina, cilengila mu mala, mucine.” Atile, “Nomba. . .”

⁴⁵ Elyo itontokanyo lyalishile, “Cinshi ico ba doctor basosela ukutula fwaka taileta ubwafya?”

⁴⁶ Atile, “Umuntu uuli onse uyo wingashitisha ububeli bwakwe! Doctor ukulanda ilyashi lya musango filya kuti aleka incito, pantu utwampane twafwaka tuli no kumupela ishingishakulekelapo incito.” Ena mucine alashitisha ububeli bwakwe, pantu ena alilapile ukukana cita icintu ca musango filya. Lelo bena balacicita nangu cibe fye.

⁴⁷ Kabili atile, “Uyu apa mashini nomba. Twalashininkisha kuli imwe ku mibombele ya science.” Kabili bena balikwete Yul Brynner, namwishiba, kangala wa pa bunkolanya mulya. Ukutila, kabili ilyo kalya kafunda akacepesha nganshi aka nicotine, atile, “Nomba bena balasosa, ‘utwa kusushilako.’” Atile, “U muntu uyo ucita cilya, cilangisha fye imibele ya mitontonkanishe yakwe. Pantu nga taukwete icushi nangu cimo, iwe taukwete tala nangu umo, kabili tala ipanga icushi. Kabili ulepepa umushanga uwakwata akakusushilako,” atile, “cikasenda nalimo itatu atemwa ine ukwikusha ifyo umo pali ulya umbi, pantu bena balabula fye ubwingi bwa tala naimbi kukuikusha.” Nga taulekwata icushi, takuli tala nangu imo. Ulingile ukukwata tala ukukwata icushi. E ico cilya eco. Atile, “Pepa, nga uli nokupepa yena, pepa imo iyo ishakwata akakusushilako kuli yena. Umo mushanga uli no kwikusha palya epo cisenda itatu imbi, pantu mulekula fye tala fye inono.”

⁴⁸ Bwena bucenjeshi bwa makwebo! Epela fye inko yalisula no bucenjeshi bwa makwebo, no kukowela ne fintu ifili fyonse.

⁴⁹ Kabili kulya lyena asendele cilya no kulangisha ifyo kalya kafunda akanono ukwikatwa pa mukolomino atemwa muli bapwapwa. Kabili icakubalilapo cena cintu cabuta, elyo cilalukila pink, elyo kabili ukufuma kuli pink cilalukila kuli puple. Utuputulwa—utuputulwa twakabulungwa akanono twamoneke ubukulu *filya* ukupitila mu cilola, lelo, mucine, imwe kuti mwasenda icilola ica maka ukumwenako nangula kabulungwa. Elyo atile, “Ilyo caalukila kuli puple, imwe wakwata impwalonda.” Atile, “Umuntu uyo uli no kupepa akabokoshi ka fwaka mukasuba alikwata ba percent amakumi cinelubali aye shuko lyakufwa ne mpwalonda ukucila umuntu uyo ushipapa yena.” Kabili cilamoneka icabuwelewele ukusenda ishuko lya musango uyu.

⁵⁰ Nomba, elyo abulile icintu cimbi nokushininkisha cena, ena aishileleta koswe uwa buta. Kabili abulile umushanga no kubika muli mashini, no kuubika ukucilinganya icapala nge cintu cimo kwati libwe lya buta ilya marble, no kubula u—ubutonge, no kusenda nicotine iyo yali ukufumamu mushanga umo no kupenta yena panuma yakwa koswe. Cila inshiku cinelubali balekwata koswe naumbi ukulafuma. Kabili balekwata cila umo pe sambililo ilya bulya bushiku. Kabili babikile ulya koswe pa nshiku cinelubali no kumufumya panse, impwalonda yalimenene ukusansama *filya* panuma yakwa koswe. Bamo muli bena tabekala inshiku cinelubali ukupwa. Koswe alifililwe ukwenda. Nalifililwe ukulya pa nshiku shibili atemwa shitatu, pa kulolekesha pali cilye cintu ica mimonekele iya bipa, ukwiminina kulya ne mpwalonda, kabili yena ukulaya kwisamba ku molu yakwe ne fintu nga filya, icikalamba icikulu icimpwalonda icasansama cafimbile

mupepi na inch half panuma yakwa koswe, kuli nicotine ukufuma ku mushanga umo. Kabili muletontonkanya cilya calibeminike? Umuntu umukulu uwaikele kulubali lwanzi, kabili ilibe lyalekonkoloka pa cinso cakwe, atile, “Cilinge cakwikata, bushe tacili?”

Natile, “Bushe ulapepa?”

Atile, “Ee, mukwai, ndacita.”

⁵¹ Natile, “Cisuma, kanshi ulingile ukuleka cilya.” Lelo cilya eco, ifyakutukuta, ifyo bena bengashininkisha ukutula cena cilacita.

⁵² Nomba, nalilandile kabala ukutula isonde likeminina kabili nga ubuya ntanshi bwabapo, kunuma mu nshita ya kukanya ilyo kwaleba ukupingulwa kumo ukushitisha ibotolo lya bwalwa, cikaba imiku ikumi ukufusha kulyo kupingula kukushitisha akabokoshi ka fwaka mu myaka inono ukufuma nomba, ngo buyantanshi bukabapo. Caba imiku ikumi ukufusha ukubipisha ukucila ubwalwa. Cena mucine caba. Cena caba-cena caba icipondo, cilya. Kabili imwe kuti mwaeba abantu palwa cena, kabili bena tabaposako amano nangu panono kuli cena. “Wena ni kashimikila kakunkuluka wa mushilo,” kabili lekeni cibe. Mulemona, cilya eco, bena tabamona.

⁵³ Lelo, icishinka candi nici, ifyo ifintu fya science ifyo babomba. Bena bali kulya ku Cilangisho ce Sonde lyonse, ukulangisha ukufwailisha kwa fya science ifyo science yabomba mu fintu fyacifyalilwa. Nomba, ifwe tuli pano ukulangisha ku fyakufwailisha ifya bumupashi ifyo Lesa abomba na bantu abo bali no kucetekela Icebo Cakwe. Nomba, kukubomba ifintu fya science, imwe mulingile ukubomba mu mushilwa wa science. Kukubombe fintu fya bumupashi, mulingile ukubomba mu mishilwa ya fya bumupashi. Nomba, muletontonkanya ulya koswe amoneke uwakutinya, filya ifyo acitile, imwe nga mwalimumwene! Ndekabila nga nacikwata icikope ica ena, no, kulangisha. Nga nalicikwete, nga nacita, lelo bena tekuti bakuleke ukukwata cena. Lelo moneni. Mucine, koswe ekala fye ama ora na yambi ayanono, bamo muli bena tabekala no mweo inshiku cinelubali. Lelo tontonkanyeni!

⁵⁴ Muletontonkanya cilya camoneke icabola, mulingile ukumona ifyo umweo umoneka uyo wakana Imbila nsuma. Imwe mulingile ukumona ifyo baba icintu cimoneka icintu cakutinya. Ifyo ciwa ekatilila umuntu kabili kuti apondamika umwana wakwa Lesa mu cintu cimoneka icakutinya, nge fyo ena ali mu menso yakwa Lesa. Owe, ena limbi kuti aba umutali amafutu mutanda, kabili amapeya kwati ni finshi naishiba, kabili ne mishishi iyatelela na *cinshi*, cilya tacipilibula nangu cimo. Cena caba mukati ka muntu e mwa muyayaya. Uwa kunse lukungu, ifyo fine.

55 E ico ifya kubomba fyaiko, kabili lyena kuti balangisha, balikwete inshindano ya mulwelele, ne fintu fyonse, ifyo balangishe kukubomba, ifyo bena bacita, kabili ukulondolola ba atomic babo bonse kabili na fimbipo. Bena balikwete ukulandila kalibela ifyo Chevrolate ikaba. General Motors yali cilangishe cena, ifyo i...muli imbi, imyaka umwanda umbi, ifyo Chevrolate uwa myaka imyanda amakumi yabili engamoneka. Camoneke kuli ine kwati u—umupaipi wa mwela ne cakufimba pa mulu wa yena. Nomba, bena balilangishe ifyo ikalabomba kabili no kulila ku maka aya atomic na fimo ifyapala nge pindo ilyo lingesuka pali limo ne libiye no kutungulula. Cilya cikaba i—icingacitwa icikalamba.

56 Lelo ndesungunka nga kuti twapilibwila mu mabula aye Buku lyakwa Lesa, muno lucelo, no kumona ifyo lukuta lukalamoneka pali ilya nshita, ukumona imilimo iyo Lesa acita. Owe, ifyo ukutila ifilecitika lyonse mwi sonde fileimininako icintu cimo ico cileisa ukufuma ku cifulo cimbi; lelo ilyo cafika pe sonde, cena ilingi line ciba mu mibele iyapondamikwa pantu cena cili mwi sonde lya mfifi no lubembu. Mwamona? Lelo lyena kulaba icakwimininako ica cine mu fiputulwa fya bumupashi ifya mucifulo cimbi. Ukuba ukufuma mu fifulo fitatu, lyena icifulo ca mutanda calikwata icakwimininako ca ciko. Ndi uwa nsansa nganshi pali cilya.

57 Nomba, lekeni tusende fye imilimo nomba iyo twacita mu myaka inono iyapitapo. Nomba, lekeni tutampile pa cintu cimo ico cacitike. Nsha musunge inshita itali, Shikulu ngasuminisha, lelo ndefwaya imwe mumone ici bwangu bwangu. Kabili, owe, ilyo caishile kuli ine, naumfwile kwati kupupuka ukuya. Nomba moneni, nomba, imyaka yapitapo inono imyendele yali ukupitila pali kabalwe ne celeta, te kale sana, akale sana. Nakwete ukwensha kwandi muli kabalwe ne celeta, ne cakwikalapo. Ilyo nali umulumendo, imyaka yakufyalwa ikumi limo na fisano, ikumi limo na mutanda, naninine pali kabalwe, kabili naile ku musumba muli kabalwe ne celeta, ukwensha ukupita pano pene pali ulu lukuta, umusebo uwa matipa kunse kulya, kabili ne cishiba pano umwaisula ifyani ifyalepa nge cikulwa, mupepi, nakabalwe ne celeta, ukutwala cilemba ne fintu ukufuma kwibala.

58 Nomba ndapita pali yena muli motoka iyawamisha. Ifyo caba ubupusano! Kabalwe no bushiku bweceleta, elyo ubushiku bwa motoka.

59 Kabili lyena ubushiku bwa ndeke bwaishile isa, cilya caile ukufuma pe sonde ukuya mulwelele. Nomba, nga kuti mwalolekesha, nge fyo mucine ilye milimo yali ukupitila muli science, ngo muntu ali no kukwata amano aya bumupashi no kwiluka, cena caimineko imilimo ya bunonshi bwakwa Lesa mu Lukuta Lwakwe. Nomba inshiku... .

⁶⁰ Kabili, ibukisheni, inkombe yena lyonse ileza pa mpela ya Mbila. Twalishiba mu nshita sha nkuta kulya ifyo twakwete cilya.

⁶¹ Nomba, kabalwe ne nshiku she celeta cali ni niani? Ilya yali nimpela ya nshita yakwa Lutheran. Mwamona, kabalwe ne nshiku she celeta. Bena bacetekela mukulungamikwa. Lesa ukuleta Ulukuta ukufuma ku bwinaRoma, buKatolika, Ena ali luletele mu milimo ya luko iya bumupashi iya kubalilapo, ukutila, “Abalungami bakekalila ku citetekelo.” Cilya cali kabalwe no bushiku bwe celeta, ilyo baleisa ukufuma ku—kuli kabalwe ne nshiku she celeta, no kupwa.

⁶² Nomba, ukubomba kumbi uko muntu akwete mu musango wa myendele cali ni motoka. Kabili, imwe moneni, ilya motoka ilailako pantanshi inshita yonse, mu maka yaiko.

⁶³ Nomba, ku mpela ya nshita yakwa Wesleye, ukuletwamo ku mulimo wa ku mupashi, ukusangululwa, ico cilepilibula ulukuta lwalimine ukufuma ku mibele yakulungamikwa ukwisa ku mibele iyasangululwa.

⁶⁴ Nomba, ndefwaya imwe ukwibukisha ici ilyo tuleya pantanshi, lulya ulukuta ulwaitilwe “ulukuta” tacaba Ulukuta. Ulukuta lwaba Ulukuta, bu mupashi! Imyanda mishila ya myanda mishila ya ba Lutheran abo abailundile kulukuta, tabaishibe ifingi palwa kulungamikwa nge fyo kapoli aishiba palwa cakwikalilapo capali kabalwe. Bena—bena tabaishibe nangu cimo palwa cena. Kabili mu nshita yakwa Wesleye, ifyo imyanda mishila balumbwile ukusangululwa, bena tabaishibe nangu cimo palwa maka ayakusangulula ayakwa Lesa ukucila—ukucila ifyo kalulu aishiba palwa nsapato isha menshi makasa. Mwamona, bena mucine tabaishibe cena.

⁶⁵ Lelo kwaliko abantu ababombele cena. Aleluya! Mulemona uko ndeisa. Kwaliko umuntu umo uyo waishibe ifyo “ukulungamikwa” kwapilibwile mu cinso cakwa Lesa, “ukukwata umutende na Lesa ukupitila muli Shikulwifwe Yesu Kristu.” Kwaliko bamo balya ba Lutheran abali abacumfwila. Bena balicetekele Cena. Te mulandu ifyo lukuta lwa Katolika lwasosele, bena bacetekele Icebo cakwa Lesa no kwiminina pali Cena pantu inkombe ya ilya nshita yashimikile “abalungami bakekalila ku cetetekelo,” kabili bena balicetekele mu mibele iyalungamikwa. Kabili bali abalinga ku nkumbu shakwa Lesa kukukwata kulungamikwa, ukukwata umutende na Lesa ukupitila muli Shikulwifwe Yesu Kristu.

⁶⁶ Nomba, tulemona nakabili, kulya kwaishile ba Methodist no kusangululwa. Kwaliko abengi babalya ba Methodist bali mucine aba sangululwa. Nomba, kuliko abengi aba bena abalumbwile cena kabili tabaishibepo nangu cimo palwa

cena. Ulukuta lwa Methodist lwasambilishe ukusangululwa. Bena batile baile no kufukama panshi no kulila no kwima, ukusosa, “Ubukata kuli Lesa, ni nsangululwa!” Kabili baile ukulaikala nge fyo lyonse bacitile. Lelo bamo balya baume na banakashi bali mucine abasangululwa ukufuma ku fintu fya mwisonde, no kwikala uwasangululwa, ubumi ubwapatulwa. Cinshi? Cilya cali ni nshita ya motoka iyo yaishilekwata amaka ayengi ayakwa kabalwe. Motoka, iya kale iya musango wa T yali nalimo ikumi limo na fisano atemwa amaka ya kwakabalwe amakumi yabili. Mwamona, yakwete ikumi limo na fisano atemwa bakabalwe amakumi yabili ukubikwa muli engine inono nga filya. Ukusangululwa! Ilyo science yabombele icintu cimo ku—ku—ku fyacifyalilwa, Lesa alebomba icintu cimo kulwa bumupashi. Mwamona, icintu cimo cilecitika inshita fye yonse. Kabili lyena panuma ya nshita ya kusangululwa . . .

⁶⁷ Nomba, tukasende umuntu ngo mukote Beverington. We mwaume, nani uyo uwingaba wapulishamo ukucila umukote Munyina Beverington? Kabili lolekesheni kuli John Wesley. George Whitefield, Finney, Knox, abengi balya ba Methodist abakale abapibile ilibe pali cena. Bena balipitile ku mbo pe sonde, ukucushiwa, pantu balicetekele ukutila Icebo cakwa Lesa casambilishe ukusangululwa, ulutampulo ulwa cibili ulwa kusenamina, kabili bena baikele na cena, kabili balicetekela cena, kabili balicitile ifisungusho na kwena. Umusango umo wine nga Henry Ford na bena bacitile nemyendele iya mipangile iya kale iya T ford kulya kulubali lwa kabalwe, alile pantanshi no kuciluka ubushiku bwakwa kabalwe. Kabili Wesley aishile seelamo pa mulu wa bushiku bwakwa Lutheran.

⁶⁸ Kabili lyena kwaishile ba Pentecosti. Kabili nge fyo science iye sonde yali iyalinga kukupanga mo—motoka, (ba Munyina abena Wright abo abalengele atemwa ukupanga, balipangile, ntile, indeke) mashini ipupuka yali pa mulu sana uwa motoka pe sonde, pantu ena aile mulwelele. Nomba, ba Munyina abena Wright, ukupitila mu kubomba kwabo, baishile kwata ukusenda science no kupashanya icintu cimo pano pe sonde, ukulangisha ukutila kwaliko icintu icikalamba ica bumupashi icali mupepi nokucitika. Kabili ilyo ba Munyina abena Wright baishile kwata ukubomba ukusenda inkasa sha muntu ukufuma pa mushili, Pentecosti yaliwile no kuya mulwelele ne cabupe ca bumupashi, no lubatisho lwa Mupashi wa Mushilo. Ena aile mulwelele! Owe, aleluya! Afumishe inkasa shakwe pa mushili pa kutila enga cita—ena kuti aowa uku noku, aile mulwelele! Owe, ifyo ali ukutali pa mulu wakwa kabalwe ne celeta! Ifyo ali ukutali pa mulu wa motoka! Ena ali mulwelele. Ena alekonkonsha no kupemeshika no kumaula, lelo ena alepupuka. Mwamona, ifyo muntu

abomba pe sonde, pantu fyena fyalengelwa ku fintu ifyo fishimoneka. Lesa aishile kwato ukucite cintu cimo ku bantu abaisushiwa na Mupashi abo abali ne nsala ne cilaka, kabili abo abengekala ne Cebo.

⁶⁹ Nomba, nga Wesley tatampwile ukufuma pa Cebo no kukwata ishina ilya bipa kunuma yakwe, enabamwitile umuntu uwafulungana, ne fintu fyonse, ena ngatatalile ukucita cimo. Lelo Wesley ali umo uwa ba science bakwa Lesa abakalamba. Luther ali umo wa ba science abakwa Lesa abakalamba. Tabasakamene ifyo lukuta lwa sosele, ifyo utubungwe twaasosele. Luther tasakamene ifyo ba Katolika basosele, acetetekele abalungami bakekalila ku citetekelo! Aleluya! Kabili asendele imiti yakwa Lesa iya Cebo no kuibika capamo, kabili no lukuta lwaendele ku citetekelo. Wesley acibikile capamo ku Mulopa, no kushininkisha cena no Mulopa, kabili ulukuta lwalisangulwilwe. Ba Pentecostal bacetekele ukutila ulubatisho lwa Mupashi wa Mushilo, ukutila ubulayo buli kuli imwe na ku bana benu na kuli bonse abakutali, kabili bena babikile imiti capamo ukufuma mu Cebo, kabili balile mulwelele. Aleluya! Bena balifuminapo, pantu bali abalinga kukubomba ica musango filya.

⁷⁰ Nomba, mulandu nshi aba bantu bacitile ici? Mulandu nshi Luther asangile cena? Mulandu nshi Wesley asangile cena? Mulandu nshi aba bambi? Pantu ifya kubomfya fyali pano pe sonde ifyo fingapanga T Ford ipya. Kwaliko amalaiti ayo ayengalenga mo—motoka ukwenda. Mwaliko amafuta mu mushili, kwaliko ba piston kabili na fimbipo, imibombele yonse, carborn iya ca malaiti, kabili ifintu fyonse ifyo bakwete bakwete ukulenga ifi fintu, kabili moneni catendeke... ukupanga cena, ntile, tekulenga cena. Lesa ni Kalenga, Ena alifikwete fyali pano. Lelo umuntu uyo wacetekele cena mu mibombele ya science, pa fyacifyalilwa, afwailishe muli cena, kabili bena teti bakwate “iyo” ku bwasuku. Bena bacetekele cena. Cena cali ubusokololo mu mutima wabo, kabili bena baikele na cena mpaka bena balishininkishe ukutila cena cali icalungama.

⁷¹ Ulya e musango ulya John Weslye ashininkishe ukusangululwa. I—ifyakubomfya fyali pano, Icebo cakwa Lesa ecaletele fyena. Ena alicetekele cena! Te mulandu nga cakutila ulukuta lonse, ulukuta lwa Anglican na bonse bali mukene, alikele no kushininwa kwakwe kabili alishininkishe cena. Kabili ba Pentecostal balishile nokushininkisha, pantu balikwete ifyakubomfya, ukutila Mupashi wa Mushilo wali uwalungama. Kabili bena baile mulwelele.

⁷² Bushe mwalimona, cimo—cimo pali ilya imilimo iya science, yatungilile ibiye, yabombele ibiye. Cali fye umusango uwapulishamo. Mwamona? Motoka yali umusango uwapulishamo iya myendele ukucila kabalwe, kabili ndeke

yali umusango uwapulishamo ukucila motoka, lelo fyaendele pamo cimo ne cibiye. Amaka yakwa kabalwe! Ameni! Nga yalya maka yakwa kabalwe, nga palwa maka yakwa Lesa? Nga palwa Mupashi wa Mushilo na maka? Amaka ya Mupashi wa Mushilo ayo ayenga mulungamika, amaka ya Mupashi wa Mushilo yamo yene kuti ya musangulula imwe. Amaka ya Mupashi wa Mushilo yamo yene aya musangulwile imwe, kuti ya misusha no Mulola Wakwe. Kabili science umunono, abo abashaishibe ba ABC wabo, balicisangile. Cinshi? Bena bali aba science aba bumupashi. Ameni. Bena balimwene icintu, bena balicetekele cena. Umuntu alicicitile cena ku masambililo, uwa science uwacifyalilwa. Uwa science uwa cifyalilwa acicitile ku busokololo. Umo ku masambililo, umubiye ku busokololo. Owe, nga kuti twaumfwikisha fye. Kuli misango yonse iya fyakubomfya ifili pano. Cilya cishinka.

⁷³ Nomba tulemona ifyo cena cileya, ifyo Lesa ali uwalinga ukubomba cilya. Muli ba Pentecostal, aile mulwelele. Ifyo bena...Elyo fyaishilebwekeshiwa ku lukuta, ukundapa, ukulandila mu ndimi, ubusokololo, ifya bupe fya Mupashi. Cilya, Luther taishibe nangu cimo palwa cena, nangula Wesley. Bena tabatalile ukusambilisha cena, bena tabaishibepo nangu cimo palwa cena. Cena cali kunse ya nshita yabo.

⁷⁴ Mulandu nshi, ni cinshi ico Henry Ford engeshiba palwa ndeke muli shilye nshiku ilyo ba Muniyina abena Wright tabalaisa? Mwamona, bena nga tabaishibe cena. Elyo icintu cimo cine ico u—umwaume kunuma kulya kabili ukwensha kabalwe ne celeta, imyaka imyanda isano iyapitapo, tekuti beshibe nangu cimo palwa celeta iyabula kabalwe, kano fye Baibele yatile cikaba kulya. E ico bena baishile kwata ukubomba cena ukufwailisha kwa science. Kabili ilyo cacitike pe sonde, Lesa aiminineko cena no mulimo ku Lukuta Lwakwe. “Pantu ifintu ifyo fili, ifimoneka, fyalengelwe ku fintu ifyo fishimoneka.” Mwamona, ukulangishiwa kwa cena.

⁷⁵ Nomba, nomba inshita ya Pentecostal, pa myaka ya kulekelesha imyaka amakumi yasano iyafumako, naituma ukupuputula ukushinguluka isonde, ne misango yonse iya fintu fyonse muli yena. Kabili bena balikwete ukundapa, na malwele ukundapwa, ifilema ukundapa, impofu shakwete ukumona kwabo ukubwekeshiwa kuli shena. Bushe muletontokanya isonde lyalicetekele cena? Iyo, mukwai. Bena tabacetekele Luther. Bena tabacetekele Wesley. Bena tabacetekele ba Pentecostal. Lelo Lesa abulile Baibele, mukufwailisha Kwakwe, umwaume uyo walefwaya ukucicita, abulile Baibele no kushininkisha kuli cena ukutila Cena cali icalungama. Ameni. Nomba tulingile ukwibukisha cilya, ifwe tulingile ukucetekela cena, ukumona filya fintu fyali icipasho. Nomba ifwe twalikala mu nshita ya Pentecostal. Inshita ya Pentecostal, nge fyo nshininkishe kulya lubali, ileya mu nshita ya Laodikea.

⁷⁶ Lelo nomba icintu cimbi nacicitika. Natukwata astronaut nomba. John Gleen ali ni astronaut wesu uwantanshi. Kabili tulesanga ukutila cilya cili ukutali nganshi ukucila indeke, indeke kuti yayafye ukulingana fye nge fyo amaka yaiko kabili na fimbipo. Lelo ici ni kumaka ya atomic, amaka ayakalamba ayo yatitikisha wene pa mulu nganshi ukucila indeke, indeke yena taya—tayabamo. Cilya cishinka. Ena alicitile cilya. Cisuma. Nomba natukwata astronaut, inshita ya cifyalilwa.

⁷⁷ Kabili, ibukisheni, inkombe isa ku mpela ya mbila yafumineko, lyonse. Ifwe natushininkisha ukutila kulya. Nomba tuli mu mushilwa wa astronaut. Ameni kabili ameni! Lesa nakwata!

⁷⁸ Science yalishininkisha ukutila kwaliba astronaut uyo wingaya apatali nganshi mpaka imwe tekuti mumone cena na menso yenu ya cifyalilwa, kabili cena kuti caya nangula nga cakutila kuli umwela uuli onse kulya atemwa iyo. Ena kuti aya fye kunse pantu mwitanki lya bikwamo umwela, kabili ena kuti aya pa mulu palya no kwenda enda ukushinguluka no kumona ifyalo mumbali. Astronaut! Owe, mwe, ifyo yabe nshita iyo ileisa. Ee, mukwai, ukuya ukucila fyonse fintu ifyacifyalilwa filipo, no kupita ukuya mulya mukati.

⁷⁹ Ni cinshi ico cimininako? Inshita ya bumupashi, inshita ya bumupashi uko Lesa ali no kuya kwata ba astronaut aba bumupashi. Ameni! Bena bali pano ino ine nshita! Aleluya! Bakapumpe aba mulwelele abo abengaya ukucila icuni icili conse, ukupupuka pa mulu wa fintu fyonse, ama astronaut Aba bumupashi (ubukata) abo abengasenda Icebo cakwa Lesa no kushininkisha ukutila aba cimo cine mailo, ilelo, no muyayaya. Astronaut uwa bumupashi! Owe, mwe! Ubukata! Cilya cilenenga ine ukumfwa bwino, ukwikala muli ino nshita! Nomba ifyo caba icintu icisuma kuli astronaut uwa bumupashi! Mwamona? Cena ni cinshi? Ni cinshi ico bascientist aba cifyalilwa bacitile? Ena alibomba cilya. Kabili Lesa, ukupitila mu muntu uyo wingekala na Baibele nokusosa ukutila “Ena aba cimo cine mailo, Ilelo, no muyayaya,” kabili ukukana kwata umwenso wa bulayo te mulandu ifyo muntu uuli onse asosele, ikaleni na cena. Cena ni cinshi? Imwe mulesa mukuba astronaut uyo wingaya apatali nganshi caba ukucila ifyo ifilonganino fitontonkanya. Caba ukucila icintu icili conse. Cena caba ukucila ifintu fya lukuta. Kunse kulya na Lesa na Wene eka mulekala. Astronaut!

⁸⁰ Kabili, ibukisheni, pa kutila babe ba astronaut, balingile ukwingila mwi tanki, kabili bena tekuti baitungulule abene. Cisenda amaka ya rader, amaka aya atomic ukwimya wene ukuya ukucila ulwelele, kabili lyena ena alatungululwa ku lupungu. Ubukata! Ba astronaut aba bumupashi abakwa Lesa caba cimo cine! Bena balisa mwitanki, kabili mu ncende, mu mubili, kabili uyu mubili waba Umubili wakwa Kristu. Lyena,

tacaba ni bena, cena—cena tacili. Tacali ni John Gleen, cena cali—cena cali intanki ilyo aikelemo. Cali ni mashini. Ena aikele mulya, ena tacitilepo nangu cimo. Ena alikwete fye ukushipa ukwine kwine ukwapwililika ukuya pa mulu palya nokusosa “cili fye bwino,” pantu science yalishininkishe cena.

⁸¹ Lesa alefwaya umuntu uyo wingesa muli Kristu nokucetekela ukutila Ena aba cimo cine mailo, ilelo, no muyayaya, kabili tabasenda ukutontonkanya kwabo abene, ukuya mulya mulwelele, ukutungululwa na Mupashi wa Mushilo. Ameni. Ba astronaut! Whew! Ifyo caba ukutali kunuma kuli kabalwe ne celeta! Ifyo caba ukutali nangula ukufuma ku ndeke! Ifyo caba ukutali ukufuma ku kulungamikwa, ukusangululwa, ulubatisho lwa Mupashi wa Mushilo! Bena baleisa kuli bakapumpe. Icakubalilapo, bena bali ni ba malinso, elyo baishileba inkokog elyo baishileba ba mwankole, lelo nomba bena ni ba kapumpe. Takuli nangu umo uwingabakonka!

⁸² Kapumpe cuni icaibela. Cena kuti caya apalepesha ukucila icuni icili conse. Cena caliteyanya ukumona, ukubika umutwe waciko ukulingana ilyo cafika pa mulu palya. Kabili abantu bamo kuti batoloka pa mulu kabili ukwabula ukwishiba uko babelele ilyo bafika kulya, pantu teti bamone apatali ukucila ifyo ena atolweke. Lelo kuliko bamo abengalokeshwa kunuma no kumona ico cilecitika. Ulya ni kapumpe. Ena kuti aiminina kulya mpaka alolekesha cena palya, no kulolela mpaka aumfwa imbila iyo imweba ifyakusosa. Ulya ni astrounaut wakwa Lesa. Mwamona? Yena yalikonka imibombele yonse imbi, mulandu nshi teti ikonke ukukubomba?

⁸³ Ama astronaut bakwa Yesu. Ameni. Tekalila ku maka yakwe umwine. Ena napoleshiwa. Icintu fye ceka ico acita caba ukwingila muli cena. Cilya fye ceka eco mulingile ukucita, kwingila muli cena, Lesa ali no kulasa no kubika. Tacili nakabili amaka aya petro, nangula, icisumino cimo ca lukuta. Cena maka yakwa Lesa aya atom ayo ya misunkila mulya mulwelele kulya. Ameni. Owe! Mulandunshi, ni cinshi icaba muli aba astronaut? Bena balikwata i... Bena tabakabila... basendele fye ishiwi ukulungamikwa, ishiwi fye ukusangululwa, ena aingila muli Baible yonse. Ameni. Ena naingila muli yonse yena, pa mulandu wakutila alishiba ukutila Lesa ali uwalinga ukubomba ubulayo ubuli bonse Ena atalile ukulaya. Ena ekala fye kulya no kulolela. Owe, mwe! Icebo cili no kuilangisha fye Iceine. Nga namulwala, kabili ni mwe astronaut, ibukisheni fye, ingileni muli Kristu no kulolela ukupenda ukwa kulekelesha. Epela fye. Ena ali no kulasa icipolopolo, mwisakamana. Nomba, ena ali nokukwata ukubomba cena pantu Lesa alicilaya.

⁸⁴ Nomba, ifyo cabe cikalamba uyu astronaut, ifi fintu nomba, ukufuma ku maka ayakale ayakwa kabalwe, amaka ya motoka, kabili—kabili amaka ya ndeke! Mulemona, astronaut,

ena ali apasansama nganshi icakutula ena kuti amona ifintu ifyo muntu uuli pali kabalwe na celeta teti amone. Ena ali apasansama nganshi ena kuti amona ifintu ifyo muntu muli motoka teti amone. Ena ali apasansama nganshi icakutula ena kuti amona ifintu ifyo muntu ulepupuka mu ndeke tekuti amone. Ena naya ukufuma mukwelenganya. Ameni. Ubukata! Cilya eco. Ena naya ukucila umulimo uuli onse umuntu engatontokanyapo, akabungwe, icilonganino, “Imwe mulingile ukuba Methodist, Baptist, atemwa ukuba kuli *ici* cimo, ba oneness, twoness,” atemwa conse fintu cili. Ena ni astronaut, ena naya ukucila mukati ka lwelele. Ameni. Ifyo ndi uwakutotela!

⁸⁵ Kabili, ibukisheni, astronaut alitungululwa ku maka ya radar. Mwalibamwene ukuletamo John Glenn. Nalilolekeshe kulya ku Cape Canaveral no kumona cilye cintu icikalamba ica radar, kabili imwe tekuti mu mumone nangu pamo, lelo imwe kuti mwalanda pantu ena abelele ku musango ilya radar yalesontelelamo. Palya epo abelele. Mwamona? Kabili twalikwata radar, na ifwe, amapepo. Amapepo e maka ya radar ayo aya tungulula astrononaut. “Lombeni Tata icintu icili conse mwi Shina Lyandi, nkacicita.” Mwamona? Lolekesheni fye umusango amapepo yaleilamo, imwe kuti mwamona umusango alesontelelamo. Ameni. Lolekesheni fye umusango ulukuta lulepepelo, muli no kumona umusango ifipolopolo ifikulu fili no kupupuka. Imwe kuti mwalanda cena ku—ku musango ama astronauts baleendelamo, ku musango ulukuta lulepepelo.

⁸⁶ Ena alapepa, “Shikulu, mucine tatwacetekela muli ifi fintu.” Uh-oh! Ulya astronaut aleika panshi. Epela fye. Owe, munyina!

⁸⁷ Lelo ilyo ifintu fyonse fili ifingacitwa, “Shikulu, pongololeni Umupashi Wenu pa lukuta no kulupela fyo tulekabilapo. Pongololeni pali ifwe Mupashi wa Mushilo, no kutusenda fye ukufuma ku kwelenganya konse, no kucetekela ukutula cilya Cebo cili icalungama kabili tuli no kwiminina kulubali lwa Cena.” Moneni icakumwenako lyena catendeke ukwimya umutwe waciko nge fi, mwamona. Astronaut ukulaya no kulaya, ukuya fye mu mulu mulwelele. Cawama! Alaya ukucila icilonganino icili conse, alaya ukucila icisumino icili conse.

⁸⁸ Nomba ibukisheni, ukulungamikwa kwapelwa ku cisumino, cilya cishinka, imwe mulacetekela mukulungamika nga filya ku cifulo cimo nga ba Lutheran kabili na fyonse ifya kutungulwilako fyabo. Filya eflyo bena baba, ifyikutungulwilako, lelo bena tabafumine pa mushili. Imwe mulasenda ukusangululwa ne fyakutungulwilako fyabo. Ukusosa, “Ni finshi ifya kutungulwilako kuliba Lutheran?” Cisuma, Ulukuta lwa kwa Kristu nalilye bumba kulya. “Nifisa

ifyakutungulwilako kuli Wesley, kuli ba Methodist nga filya?" Nazarine, Pilgrim Holiness, icakutungulwilako cabo. Kabili elyo ba Pentecostal ne fyakutungulwilako fyabo, indeke, mu cine, ba oneness, twoness, threeness, fourness, bonse aba ukuya pa mulu, Fousquare, Ulukuta Lwakwa Lesa, bonse bacili abaikatwa mu filonganino.

⁸⁹ Lelo astronaut alapula mu cakucingila ica ciunda. Ena alaya fye ukupulinkanya. Ena tomfwa nangu cimo. Owe, mwe! Ena alaya ukucila pali fyonse fya cena. Mwamona, ena ali pa mulu kulya uko ifintu fyonse...Ena aleikala mu Mulola wakwa Lesa. Ee, mukwai. Ena alicilaya, Icebo Cakwe cisoso kutila Ena ni shimapepo Mukalamba. Mulemona ilya radar ikulu ikalamba ili kulya ileenda? Moneni Wene mukulongana. Imwe kuti mwamona ilyo Mupashi wa Mushilo aleisa mu musango wa Ntumba ya Mulilo nge fyo Alaile. Umuntu teti ekale kulya ukweshwa ukwelenganya Cena na science, uwa cetekela umwine mwine. Ena ni cinshi? Ena ni radar Wakumwenako. Lolekesheni Wene. Ena alatendeka ukusontelela uku no ku. Ameni. Kabili cena cilekata ulya umo kulya, astronaut. "Imwe mulakwata impwalonda. Imwe mulakwata *ici-ne-ci*. Nimwe *Kampanda-na-kampanda* ukufuma kuli ici cifulo. Shikulu Yesu amulenga ukuba umutuntulu." Aleluya! Ena alaya pantanshi. Astronaut. Owe, mwe, ifyo Lwena lwingaba Ulukuta! Lwena cili pano.

⁹⁰ Imilimo yalishininkishiwa na science. Bena balangishe cena kulya kwine ku Cilangisho ce Sonde. Natukwata cena. Ameni. Cena calishininkishiwa ukuli konse, inshita ya astronaut iyo tuleikalamo. Mwamona, "Cena calengelwe ku fintu ifyo fishimoneka." Mwamona, cena calengelwe ukufuma ku cintu cimo ukufuma ku Mulu. Cena ni Lesa Umwine umu muli cilye cifulo icalenga mutanda. Cena maka yakwa Lesa. Twaba mu cifulo ca musango filya mpaka ifwe twalimishiwa muli cilye cifulo, ukuciluka pali ici cintu icakuya mu nshishi no kulila, ici cintu icakubika umupango pa cakwisalilako umwinshi no kusosa kafikenipo umuyayaya. Aleluya! Ifwe natuletamo astronaut, no kuya kulya no kumona uko cenaabela, no kubwela nakabili. Ubukata! Ifwe tuleya ku Mushi ukuciluka ulwelele kulya, ukuciluka ukwelenganya kwa muntu. Ifyo abakote bakapilibulwa mu kashita mukukapakapa kwe linso. Ifwe tukabamona kulya, abaume abakote na banakashi, abaice nakabili. "Musango nshi waishiba?" Baibele ilasambilisha cena! Kabili, Lesa alituma astronaut mu mulu mulya, ifwe twalishiba ifyo conse caba, aishile bwela. Takuli umulandu wa kusakamana palwa ku fwa. Ukufwa tacili nangu kantu. Mucine, cena ca mweo. Ee, mukwai. Cena cileimya amolu yenu ukufuma pa mushili pa kutila twinga ya. Owe, ifyo cawama!

⁹¹ Ena alilaya fyonse ifi fintu mu Cebo Cakwe, pantu aba Hebere 13:8 itila, "Ena aba cimo cine mailo, ilelo, no

muyayaya.” Ifintu ifyo Ena ali uwalinga, Lesa kuti abomba no mwaume umo uyo wingaipela umwine kuli cena, ku Cebo cakwa Lesa, pantu, nge fyo nasosele mailo ubushiku, ena lyonse aiminine fye ne Cebo.

⁹² Nomba, namwishiba ici, astronaut tacaba mucine icintu icipya. Nga palwakwa Eliya? Nga ena tali astronaut, nshatalamonapo umo. Ena aile uko John Gleen tatalile ukutontonkanya ukuyako.

⁹³ Cisuma, namwishiba, balikwete umo uwaile panono panono inshita imo. Ishina lyakwe lyali ni Enock. Ena aendele fye ukuya pa mulu, lelo ena ali ni astronaut. Mucine. Ena alisunkilwe, ena tali no kupilibulwa, nangu cimo. Iyo, ena ali kale uwasunkwamo ilyo atendeke ukwenda. Ena aendele fye ukufuma mufifulo fyonse ne fintu fyonse, aendele ukuya mu Mulola wakwa Lesa.

⁹⁴ Kabili e ico umuntu umukote alinakile kabili tekuti ende bwino nganshi nakabili. Ena alikansene na Yesabele, ne mishishi yakwe iyipi na penti ne fintu fyonse, mpaka Lesa atumine fye celeta, atile, “Ndi no kukuleka fye ukunina ukupita mu makumbi muno cungulo.” Astronaut!

⁹⁵ Inshita imo Umo aishile mukutufwila ifwe bonse, kabili Lesa alimwimishiwe Wene pa bushiku bwalenga butatu. Kabili abaume imyanda isano baliminine kulya kabili bali mumwene Wene ukusendwa mu makumbi, pamo ne Shiwi ukusosa, “Nkesa nakabili.” Malaika alibwelele nokusosa, “Uyu wine Yesu uusendelwe pa mulu, astronaut Umukalamba, akabwela nakabili mu musango umo wine, mu musango umo wine uwa cipinda ico Ena ali mo, umubili, uwabula ukufwa.” Aleluya! “Kabili ifwe tukakwata umubili uwapalana no mubili Wakwe Wine uwa bukata, pantu tuka Mumona Wene nge fyo Ena aba.” Owe, aleluya! Ena alipulile mu fyakucingilila iciunda conse, fyonse ifyakucingilila ifyakwelenganya, nokuya ukucila ukwelenganya, aile ukucila icintu conse icashala.

⁹⁶ Kabili umuntu uuli onse uyo utala ukwikalila Lesa alingile ukuya ukucila amano yakwe yasano ayali yonse, ena alingile ukuya kucila pa masambililo ayali yonse, umulimo uuli onse uo muntu acita, no kucetekela Lesa, ukutobaula ifintu fyonse no kufibika ku mbali, no kuya pa mulu mukati ka myulu, ameni. Owe, ifyo ba astronaut na fimbipo babomba mucifyalilwa, Lesa alicicita kulukuta Lwakwe, ku ca bumupashi, ku bantu aba bumupashi abo abali no kucetekela. Umwaume uuli onse atemwa umwanakashi uyo uuli no kucita pa nshita ili yonse, inshita ili yonse ukusenda Lesa pa Cebo Cakwe, cena ni astronaut.

⁹⁷ Bena bali no kusosa, “Owe, cilya tamuli mano. Umfweni balya bantu balelila, balebilibikisha, umfweni ci? Owe, cilya tacili icamano.” Balya tabeluka.

⁹⁸ Umo muntu alinjebela, atile, “Walikwete iciloto, Munyina Branham, ilyo wamwene ilye ncende.” Nshakwete iciloto nangu cimo. Naliminine ku mulu kulya ukulolekesha panshi palya apo nalele pa busanshi. Ine limbi nalelota pa busanshi, lelo nali mu mulu umu ukulolekesha panshi pali ne mwine. Mwamona? Owe, Ena ampele fye ukwenda ukunono ukwa kwa astronaut lulyo lucelo, ukunangisha ukwa kuya. Kabili cilalangisha ukutila radar yenu ili no kusontelela, filya fine uko cibebele. Nomba, cena tacili nine, cena ni Wene. Cena mupashi wenu muli imwe ukucetekela ilye Mbila, kabili cena Mupashi wa Mushilo ukwiminina pano pantu mbebele, kabili imwe mulacitetekela filya fine kabili cilalanshanya; kabili pano cilabwela nakabili, ubwasuko bwenu. Astronaut! Ameni. Owe, ifyo cawama! Ee, mukwai.

⁹⁹ Ifikalamba, science yalicyita icintu cimo icikalamba. Kabili, namwishiba, balicyita ukube cikalamba nganshi mpaka bali no mwenso abene beka. Cilya cishinka. Bena nabakwata ubukalamba ubwingi nganshi mpaka bali no mwenso abene beka. Namwishiba, balisosele kuno nalimo imyaka ibili iyapitapo, cena cali “ba miniti batatu ilyo tacilaba pakati ka bushiku.” Bena bali no mwenso. Ni cinshi ico balecita? Nomba, umuntu alicita, ku cacifyalilwa cakwe muli astronaut wa cifyalilwa, nomba ena alikwata uyu astronaut. Kabili ena atontonkanya nomba ukutila ilyo Russia akatala ukutendeka ukupolesha cino calo, atemwa icalo cimbi, ena akaya ku mweshi.

¹⁰⁰ Nalimwene akantu akawamisha akanono ubushiku bumbi, cena mucine cali icawama. Kwali tu Nsamya utunono tubili utwaiminine, ukulanda kuli kamo na kabiye, utunono utwamafumo ayatuma, namwishiba, nga filya, kabili isako kunuma ya mitwe yatuko, kabili kukuposhanya fye mu minwe umo no mubiye, ukupampanshanya umo no mubiye. Atile, “Bro’der, ifwe ili line tuli nokukwata icalo ukucibweshwa kuli ifwe bene, umuntu uwabuta ali no kuya ku mweshi.” Twatile, “Ifwe ili line tuli no kukwata icalo cesu nakabili. Umuntu uwabuta ali no kuya kulya ku mweshi, pa kutila twingakwata icalo cesu fwebene nakabili.” Cena cili fye bwino.

¹⁰¹ Owe, nomba bena bonse balefwaya ukupanga ifi fipe ifingi ifya astronaut ukutila bengengila muli fyena. Kabili i—inshita ya atomic ileisa, bena bali no kupolesha icalo, bena batinta fye *ici* kabili bonse ukuya palya pa mweshi, ukusendo bulendo ku mweshi, no kukwata cena conse, kabili e ico bena bakapangila fye bena ubunonshi bumbi pa mweshi. Bena tabakafikeko kulya. Nshilecetekela, no mutima wandi onse, bena tabakatale ukufika kulya. Mwamona?

¹⁰² Lelo, pa nshita imo ine, uwacetekela umwine mwine uwa cine muli Kristu alingila bu Astronaut bwakwe. Ameni. “Ku Mupashi umo ifwe bonse tulabatishiwa muli Astronaut umo.”

Owe, Umubili umo! Kuti waiminina umusango uuli onse uwakutitikishiwa. Bena balyesha wene mwi lungu lya mulilo, buli no kwiminina umulilo, e ico wene tekuti upye; imiku cinelubali ukukabisha. Bena bali wesha wene, kabili ifintu fyonse filafuma fye bwino. E ico aba science aba bumupashi balishininkisha ukutila kuti baiminina icintu icili conse. E ico u—uwacetekela uwa cine uwa bumupashi naitwala umwine nokwingila muli Astronaut wakwa Lesa, Kristu, ukucetekela ifintu fyonse; ukubika ku mbali ifisumino fyakwe, ifisumino fya ba Pentecostal, ifisumino fyaba Baptist, ifisumino fyaba Methodist. Ena naingila fye muli astronaut, ukusosa, “Shikulu, ilyo caiteyanya?” Owe, mwe! Ni cinshi ico ena alecita? Ena aleisa mukulongana ukunono, ena alekutika ukupenda ukwakulekelesha ukwa Cebo cakwa Lesa.

¹⁰³ Namwishiba, ilyo John Glenn aikele kulya lulyo lucelo, bena balekutika ukupenda kwa kulekelesha. “Ikumi, pabula, cinekonse konse, cinelubali, mutanda, fisano, fine, fitatu, fibili, cimo, zero.” Mwamona? Kabili nomba ena aleya pa cifulo palya apo cisosa, “Cena ma miniti yatatu mpaka icintu cimo cili no kuya.” Bena tabaishiba ifyo cena caba. “Ba miniti batatu mpaka twakwata ora iya zero.”

¹⁰⁴ Nomba moneni, uwacetekela uwa cine aba muli Kristu. Takwaba ukwebaula kuli abo abali muli Kristu. Ukushimikila Icebo, ukwikala fye ne Cebo. Nshilesakamana ifyo ifilonganino filesosa, bena bali no kucetekela Cena. Bena bali no kwiminina palya pene, pantu cena Cebo. Ifilonganino filakwata ifikansa ifikulu no kubatamfya bena, ukubatamfisha kunge, no kusosa “bena balifulungana,” ifintu fyonse nga filya. Lelo bena bekala pamo na cilya Cebo. Cikulu fye Lesa alicilaya cena, bena balekala kulya pantu bena ma astronaut. Bena balacetekela Icebo. Kabili takwaba inshila ya kubatamfishamo. Bena bali no kumimisha nangu cibe fyo, e ico fye—balekeni fye babe pakashita.

¹⁰⁵ Lelo bena bali mulya, ukwikala mu ncende sha mu Myulu muli Kristu Yesu, ukumfwa ukupenda kwa kulekelesha, *Inshita sha Nkuta* kabili na fimbipo. Ubukata! Cilalenga imwe ukumfwa bwino, bushe tacicita? Ukumfwila ku kupenda kwa kulekelesha. Ukupenda kwa kulekelesha ni cinshi? “Fyonse ifi fintu ifyo fyalaiwa, pano epo cacitike. Fyonse ifi fintu fyalilaiwa, pano epo cilecitika. Uko bulayo buli, kuno eko cacitike. Umulimo uo Ena alaile ilelo, ici cili pano pene fye pakati kesu.” Ni cinshi ico balecita? Ukumfwila kukupenda kwa kulekelesha. Cafumine kwisa? Ukufuma fye konse kuli Luther. Ukupenda kwa kulekelesha! “Ukulungamikwa, ukusangululwa . . . Ikumi, pabula, cinekonse konse, cinelubali, mutanda, fisano, fine, fitatu, fibili . . . Ukuya pa mulu!” Ni finshi ifyo balecita? Ukulolela ukuya, ora iya zero. Ameni.

¹⁰⁶ Uku kulongana ukukalamba uko Lukuta luleiteyanya ukucita, kabili inshita ikalamba iya kupenda ukwa kulekelesha, ndefwaya ukulondolola kuli imwe ifyo ntontonkanya ifyo kupenda kwa kulekelesha kwaba. Nomba, ndetontonkanya twalipita muli cena mulukuta muno. Kabili nomba moneni cilya, ilyo astronaut wacifyalilwa ali uwaiteyanya ukushe sonde, kulaba ukupenda kwa kulekelesha ukutendekela ukufuma pe kumi kubwelela kuli zero. Nomba, nsheshe ukulondolola iyi Mbila nganshi no kupela yena icakubikako ica bumupashi, kuti casenda inshita itali nganshi muno lucelo. Lelo ndefwaya ukulondolola ici kuli imwe, ukutila *ikumi* yaba ni mpendwa iya “ifye sonde,” umuntu. Lelo *cinelubali* yaba ni mpendwa iya “ukupwililika ukwakwa Lesa.” Inshiku mutanda Ena alengele imyulu ne sonde, kabili ubwalenga cinelubali Ena alitushishe. Kabili imyaka amakana mutanda isonde lilebomba ukususha ulubembu, atemwa ulukuta lulebomba ukususha ulubembu, kabili iya cinelubali ni Millennium, Isabata.

¹⁰⁷ Cinelubali ni mpendwa yakwa Lesa iyapwililika. Kabili nomba Ena natupela ukupenda ukwa kulekelesha ukwalungama, kabili ukupenda kwa kulekelesha Kwakwe takwaba ikumi, lelo cinelubali. Ifwe twalipita fye muli cena mu *Nshita sha Nkuta Cinelubali*. Nomba tulesanga ukutila mulya mu Kusokolola, ukupenda kwa kulekelesha ukwa kubalilapo kwali inshita ya kubalilapo. Ukupenda kwa kulekelesha kwa cibili, inshita ya cibili. Kabili ukuya mpaka ku kupenda ukwa kulekelesha ukwa cinelubali. Kabili pano ukumonekela ku ntanshi yesu, nge fyo icikope calengwa, ukutila twalikwete ukupenda ukwa kulekelesha. Impendwa iya kubalilapo iya pendelwe yali ni Efese. Impendwa ya cibili iyapendelwe yali Surmuna, Surmuna. Elyo Pergamo. Tuatira. Isano yali ni Sarde. Mutanda yali Filadefia. Kabili cinelubali yali Laodikea, inshita ya lukuta ya kulekelesha. Lyena ni nshita ya zero kulukuta ukuya, panuma ilyo nshita sha nkuta shabomba iciputulwa ca shiko. Nomba, ifwe twalishiba inshita ya Tuatira yalisa no kuya, kabili inshita ya Efese yalisa no kuya, inshita ya Filadefia yalisa no kuya. Kabili tuli mu nshita ya lukuta lwa cinelubali, ku mpela yalwena, inshita ya Laodikea. Kabili kulya e kupenda ukwakulekelesha.

¹⁰⁸ Nga mwalolekesha mu masambililo yesu ayakunuma aya nkuta, Ena aliiikete mulupi Lwakwe *intanda cinelubali*, ico twasangile ukuba “bakapyunga cinelubali aba nshita sha nkuta cinelubali.” Cila umo muli bena balilangishiwe mukupwililika ilyo Lesa akwete ukupenda Kwakwe ukwa kulekelesha. Ukutila inshita Ena aile, mpaka inshita Ena akabwela, Ena alelonganika bonse capamo abantu pa mulandwe we Shina Lyakwe. Atendeke pa Bushiku bwa Pentecostal. Iya kubalilapo, ulukuta lwa Efese, intanda kabili ne nkombe ya

lulya lukuta twalicutekela ukuba Paulo Washila. Ena alisa, kabili mpendwa ya kubalilapo yalipendwa ukufumapo. Inshita ya lukuta lwa cibili, ico caba ni Surmuna, cali ni Ireneaus, uwashila uwakwa Lesa umukalamba uyo watungulwile ilya nshita ya lukuta ku mpela. Inshita yalukuta ulwa citatu, iyo yali ni Pergamo, cali Columba Wamushilo uyo wali uwashila wakwa Lesa umukalamba. Mukati ka nshita iya Nshita ya Mfifi, mukucushiwa, inshita ya cine kabili ukupenda kwa cine, Martin Wamushilo uwa ku Troas, uwashila umukalamba ukwisa ukufuma ku France. Inshita ya lukuta iya cisano, kabili inkombe ya iko ali ni Martin Luther palwa kupenda kwa kulekelesha. Inshita ya nkuta ya mutanda yali ni John Wesley palwa kupenda kwakulekesha.

¹⁰⁹ Nomba tuli munshita ya cinelubali, inshita ya lukuta lwa Laodikea. Kabili tulelolela pali ilye nkombe ikalamba iya kumoneka ukwa cibili ukwa kwa Eliya, pa kupenda kwa kulekelesha. Kabili lilya line ilyo ulya akamoneka, lyena cikaba ni nshita ya zero kabili ulukuta lukasenda ubulendo bwaluko ukuya ku mushi, lukaya mulwelele, mukati ka Myulu, ukuya ukuciluka umweshi, intanda, ifintu fyonse ifyashala, no kukumanya Yesu.

¹¹⁰ Nikwisa uko uyu afumine kabili nikwisa uko baile? Muli uyu astronaut. Musango nshi abantu baingile muli astronaut icakubalalipo? Ulya e musango bakesaingila muli lwena incende ili yonse, inshita ili yonse. Cilya cishinka. Balingile ukwisa umusango umo wine abakubalilapo bacitile, pantu ici calo icikalamba ica mubili ukalamba uwa bantu. Cilya mu nshiku shakwa Noah, kwali fye umwinshi umo, kabili ulyo mwinshi walifye umwinshi weka uwakwingililapo. Ifintu fyonse ifyo fyaishilemo, te mulandu nga fyalile pa cipinda cakubalilapo mukulungamikwa, icipinda ca cibili, atemwa icipinda ca citatu, bena bali no kwingila pali ulyo mwinshi umo. Bena bonse baishile mu musango umo wine.

¹¹¹ Kabili caba icintu cimo cine muli buno bushiku bwa astronaut. Ifwe tulingile ukwisa mu musango umo wine, ukwishila mu nshila imo ine, ku Mbila imo ine, kuli Kristu umo wine, ku Maka yamo yene, ayo bapokelele pa Bushiku bwa Pentecosti. Umusango umo wine! Caba mu nshita fye yonse Umo wine, pantu Cena Mwinshi umo wine. Kabili musango nshi twingila muli uyu mubili? Pa Mwinshi. Kabili Yesu e Mwinshi kuli uyu Mubili. E ico twalingilamo kabili twalifyalwa mu Bufumu bwakwa Lesa, ukupitila pa Mwinshi, Yesu Kristu. Kabili nomba Umwinshi ulifye mupepi no kwisalika ku Laodikea, ukupenda kwa kulekelesha, kabili Ulukuta luleitanyanya ukuya mu mulu pa mulu wa bucushi bonse, ne fintu fyonse, no kukwata inshila ya luko mu myulu wa Mulu, ukusenda Ulukuta pa cifuba cakwa Lesa. Amen. [Tapali kantu pa tepu—Ka.] Amen.

112 Ulucelo ilyo John . . . uyu Glenn aile kulya lubali, umuntu onse ali pa finso fyabo, ukulila no kupepa, ukusunguka ni cinshi ico ena ali no kucita. Kabili icintu cakubalilapo, umulilo watendeke ukusalangana ukufuma kuli yalya ama atoms ilyo cilye cipolopolo icikalamba icikulu caimine kulya ku Cape Canaveral, ukuya mulya mulwelele nga filya, kabili abantu balepunda no kulila no kusunguka ico cinga citika kuli astronaut wabo uyo waleya pa mulu.

113 Owe, lelo Ulukuta, ubukata, lwena lulesalanganya umulilo umo nao. Amenii. Ukupenda kwa kulekelesha kuleisa! Amenii! “Ukulungamikwa, ukusangululwa, ulubatisho lwa Mupashi wa Mushilo, inshita ya lukuta lwa Laodikea,” ifwe tuli ku mpela! Yesu Kristu aba cimo cine mailo, ilelo, no muyayaya! Bwafyanshi? “Ikumi, pabula, cinekonse konse, cinelubali, mutanda, fisano, fine, fitatu, fibili . . . zero!” Bena tabakalelila, lelo bena bakalaimba no kubilikisha no kulumbanya Lesa, ilyo Lukuta lukakwata ukusela kwaluko ukwa astronaut ukuya mulwelele ukuba pamo na Yesu Kristu. Amenii.

114 Mukubomba kwa cifyalilwa, bena baliya ku mweshi. Mukubomba kwa bumupashi ifwe tuleya ukulola ku Mulu. Amenii! Astronaut wacifyalilwa ukweshi ukumusangila incende pa mweshi. Ifwe twalikwata kale icifulo mu Mulu yonse iyateyanishiwa. “Mu nga’anda ya kwa Tata mwaba apakwila apengi. Nkaya no kuya miteyanishisha icifulo, no kumutumina astronaut ukwisa no kumusenda.” Ukupenda kwakulekelesha epo kuli! Bushe mulecetekela cena? Amenii. Ukupenda kwa kulekelesha! “Ikumi, pabula, cinekonse konse, cinelubali, mutanda, fisano, fine, fitatu, fibili, cimo, zero!” Umulilo watendeka ukusalangana. Bukapyunga na bufwikwa icilongwe mu Bukata. Aleluya! Kabili rocket yakale yatendeka ukuya, te kusonta ukulola ku mweshi, lelo ukusonta ukulola ku Bukata. Kulya Lwena luli, umulilo wakwa Lesa ukusalangana. Amaka ya Mupashi wa Mushilo ukulwimisha pa mulu no kuciluka umweshi, intanda, ukuciluka icintu icili conse ico cingatala ukubombwa no muntu. Ulukuta lukakwata ukupupuka kwa luko ukuya pa cifuba cakwa Lesa mu Mulu, bumo mu nshiku sha lucelo ishi. Mwe banandi, kabili umuntu alibomba ifyo bena bakwete kufintu fyabo ifyacifyalilwa, na Lesa (ninshininkisha cena pano) ni ncipashanya ne cabumupashi.

115 Lekenii tuye muli Astronaut, ulubilo! Ifibi fili no kwisalwa panuma yakashita. Ukupenda ukwa kulekelesha epo kuli! Science itila ukupenda kwabo ukwa kulekelesha kuli ama miniti yatatu. Ukwesu limbi kuli pantanshi ya kulya, limbi kuti kwaba “cimo” ukuiteyanya kuli “zero!” Lekenii twingilemo. Bushe mulecetekela ukupenda kwa kulekelesha epo kuli? Natukontamike imitwe yesu pakashita fye.

¹¹⁶ Tata! “Ikumi, pabula, cinekonse konse, cinelubali, mutanda, fisano, fine, fitatu, fibili...” Lesa! “Inko shiletobeka. Israele alebuka, ifishibilo ifyo bakasesema balandile kabela; inshiku sha Benafyalo shalipendwa, nefya kutinya ifingi; bweleleni, Mwebasalangana, ku mwenu.” Ifyo bwaba ubushiku! Inyali sha cungulo bushiku shilebalika. Mwe Lesa, tulepepa ukutila uwacetekela onse bwangu bwangu ali no kubika ku mbali yonse amatontonkanyo ya masambililo yakwe, yonse amano yakwe ayo yapusana ku Cebo Cenu, kabili muno lucelo ali no kwisa muli uyu Astronaut uwa bukata, pantu twalifyalwa muli Lwena, mulya ukwisaba iciputulwa icakwa Astronaut.

¹¹⁷ Ndepepa, Shifwe uwa mu Mulu, kabili muli uyu Mubuli ukalamba wakwa Kristu, ukutila Imwe mwala babatisha abacetekela ilelo na Mupashi wa Mushilo. Lekeneni icishiba cibe icaisushiwa na bantu muno lucelo, ukuyebelela imembu shabo nokushikwa mwi Shina lyakwa Yesu Kristu, no kunina Astronaut uwa kale, Shikulu, uyo uleya ukucila umweshi ne ntanda, kabili ukuya ukuciluka ifisumino, icilonganino. Ifwe twalikwete ukupenda kwa kulekelesha. Imwe mwalitweba ico cikaba, fitatu, ishi ntamfu shitatu isha ici. Imwe mwalitweba inshita sha nkuta ifyo shena shikaba, inshita ya lukuta lwakubalilapo, inshita ya lukuta lwa cibili, inshita ya lukuta lwa citatu, cine, cisano, mutanda. Uku kupenda ni cinelubali. Kabili panuma ya cinelubali, ino nshita, twalikwata kale muli cena, inshita ya lukuta lwakulekelesha. Kabili nomba ukupenda kwa kulekelesha epo kuli. Inshita nashipendwa kale, inshita ya Lutheran, inshita ya Wesley, inshita ya Pentecostal. Kabili nomba, Shikulu, ukulonganikwa muli Astronaut, ne cilola icikalamba icakukushishako kuntanshi ya Cena, ifwe kuti twamona Ubukata, ukumona Yesu, ukumona Wene mu maka Yakwe yonse, ukumona Wene mu ma bulayo Yakwe yonse. Ifintu fyonse ifyo Ena alaile filelangishiwa pali ifwe. Tuletotela Imwe pali ici.

¹¹⁸ Lesa, lekeni ulukuta ilelo bwangu bwangu lwingile mu ncende iya cingililwa, pantu ili line kuli no kwisa ora ya zero kabili icibi icakwa Astronaut umukalamba cikesalwa, indeke yakwa Astronaut. Kabili ifwe tukaya nga filya Noah acitile ilyo aingile muli bu astronaut bwakwe, nge fyo cali, ena alyelelemo kabili pa mulu wa menshi yonse aya bupingushi. Kabili, Tata, ifwe tulefwaya twingile muli Imwe pakutila twingelela ukupita mu milonga ya nshita, ukuya ukucila Mars, Jupter, Venus, ukucila Icipinda Bushiku, ukuya kabili ukuya no kuya, uko astronaut wacifyalilwa taishibapo nangu cimo palwa cena. Lelo tulemona ukutila Imwe mulemuleka wene ukucita cilya pa cishibilo, ukutila ifwe twingaba abaiteyanya ukuya. Ifwe tuleya ukufuma pe sonde. Peleni cena, Shikulu. Ukupitila mwi Shina lyakwa Yesu Kristu, nalombela cena.

¹¹⁹ Pano pali ututambala, Shikulu, ukuba pano, utwabantu abalwele batuma. Bena balicetekela, Shikulu. Kabili lekeni bena babe ba astronaut ama membala abacine cine muno lucelo. Lekeni amaka yakwa Lesa Impalume Uyo ulangisha Baibele Yakwe pali ci, ukutila balisendele ukufuma ku mubili wakwa Paulo Wamushilo, ututambala no tusalu, kabili abalwele na bacushiwa balyundepwe. Lekeni astronaut uwacetekela, ilyo cilya cika mukumya, akaye, Shikulu. Ubulwele kunuma! Lekeni umuntu onse umulwele onse muno ino ine nshita, Shikulu, engile fye muli Kristu Yesu, ku Cebo Cakwe, ubulayo Bwakwe. No kusosa, “Lombeni Tata icintu icili conse mwi Shina Lyandi, Nkacitica.” Lekeni bena batampe ukupenda, “Ikumi, pabula, cinekonse konse, cinelubali, mutanda, fisano, fine, fitatu, fibili. . . zero. Ukulaya fye, Shikulu!” Lekeni beme ukufuma pa makoti, ama cila, conse ifyo cingaba. Lekeni beme ukufuma ku malwele yabo ayaba titikisha panshi, ukuya kulya mukati ka lwelele uko ba doctor, aba science kabili nangu umo muli bena ukwishibapo icintu icili conse pali cena, uko Amaka ayakwa Lesa yalilaya kukufwailisha kwa science pali Baibele pano, atemwa ukufwailisha kwa bumupashi, ntile, ukwa Baibele; ukulangisha ukutila Lesa ngalitala ukuba Lesa, acili aba ni Lesa, Ena akulaba ni Lesa, kabili Ena aba Uwaishibila kabela fyonse, uwa Maka yonse, Impalume, Icibumbwa icaba Konse konse uyo wingasunga Icebo Cakwe. Ena kuti acita ifintu fyonse, kabili alitulaya ifintu fyonse filacitwa kuli abo abali no kucetekela. Lesa, peleni cena.

¹²⁰ Lekeni ulya mwaume ushumfwa atemwa umwanakashi, umulumendo atemwa umukashana, muno lucelo, ulya ushilimo mulya, ukumfwila ukupenda ukwa kulekelesha ukwa Cebo cakwa Lesa, ukwishiba ukutila tuli fye pe samba, natupenda icintu cakulekelesha. Lwena luli mupepi ukubilikisha “zero” pa nshita ili yonse, kabili ulukuta ukuya. Tulemona Imbila ukupwa. Ifwe tulemona ukucushiwa ukwima, nge fyo twalandile mailo ubushiku. Natwishiba inshita ili mupepi. Ukupenda kwa kulekelesha nakupwa. Imwe namutwafwilisha kuno ku ntanshi kukuleta inshita sha nkuta, nokusenda ifintu fyashala no kushininkisha cena, ukutila ino ine nshita pa nshita fye ili yonse cena kuti cacitika. Lesa Impalume, Uyo walengele Myulu ne sonde, tumeni uluse Lwenu pa bantu no kupela kuli bena cilya ico Imwe mwababikila. Pantu twalombela cena mwi Shina lyakwa Yesu.

¹²¹ Kabili umwaume uuli onse no mwanakashi ne mitwe yabo iyakontamikwa. Nga kuliko bamo muno abo abashaishiba Kristu nga Kapususha wabo muno lucelo, kabili kuti batemwa ukumwishiba Wene no kwingila muli iyi mibele ya Astronaut iya nkumbu shakwa Lesa, ukuya mu Kusendwa, bushe kuti mwaimya ukuboko kwenu no kusosa, “Ndi uwaiteyanya,

ndefwaya ukuba uwaiteyanya ku Kusendwa, Munyina Branham. Mpepelako.” Lesa akupale. Lesa akupale, iwe. Lesa akupale, na iwe. Kunse, mukati, konse kuntu muli, imyeni fye ukuboko kwenu. Kuli ci, soseni, “Lesa, njingisheni mukati.” Lesa akupale. “Ndefwaya ukumfwa ukupenda kwa kulekelesha. Ndefwaya ukumfwa kwena. Ndefwaya ukwishiba ndi uwacingililwa, ukutila ilyo mulilo uleaka ine nshakekale panshi pano muli kabalwe ne celeta. Ine nshakabe mu lukuta ukwendela muli motoka. Ine nshakabe muli lumo ulo lwingafumya fye inkasa shaluko ukufuma pa mushili ukukwata fye ukutoloka no kukwata icongo nganshi. Ndefwaya ukuba mu cintu cimo ico cingantwala ukuciluka umweshi ne ntanda. Ndefwaya ukumfwa ukupenda ukwakulekelesha; te kucisumino cimo, akabungwe kamo. Lelo ndefwaya ukuba muli Kristu, uko ningenda ukuciluka icintu icili conse ico caba icakwelenganya pakati ka bantu. Ndefwaya ukuya.”

¹²² Bushe kuliko naumbi ilyo tatulapepa, eko ali? Lesa akupale, na mayo wacaice. Lesa akupale, we mwaume wacaice. Lesa akupale, na iwe kunuma kulya. Nimona ukuboko kobe, kabili Lesa mucine alekumona kwena. Kabili iwe, munyine, iwe munyina. “Ndefwaya iwe ukuba muli kulya ukupenda kwa kulekelesha. Lesa, lekeni mbike kumbali icakufinya conse.” Lesa akupale, munyina. “Ndefwaya ukubika kumbali ulubembu lonse. Nalikwata icipyu Munyina Branham. Owe, ine teti njingilemo muli Cilya nga filya. Pepa kuli Lesa ukuti acifumyepo pali ine. Ine—ine, Munyina Branham, ine—ndanwako panono. Nshilefwaya ukucita cilya. Pepa ukutila ndi no kucibika kumbali. Ndapepa fwaka. Nshilefwaya ukucita cilya. Lesa alishiba nshilefwaya ukucita cilya. Ifintu ifyo fya nkaka fye nganshi, ine—ndacicita fye, ine ndafilwa ukufuma kuli fyena. Nalishiba cena cilubo, kabili nshilingile ukucita cena. Nshakacite! Icintu cimbi, ine ndatwishika Icebo, nalesunguka nga Cena mucine calilungama. Ngafwilisheni, Lesa. Lekenine, lekeni fye njibukishe fyonse ifyo fyalungama, kabili nacetekela Cena. Ndefwaya ukukutika ukupenda kwa kulekelesha. Ndefwaya ku cifulo uko inshita yonse ndemoni Icebo cakwa Lesa ukusosa icintu icili conse, ndefwaya ukusuminisha cena na ‘ameni’ no kusosa ‘Cena ni Mwe, Shikulu.’” Nomba bonse. . . Lesa amupale. Lesa amupale, cila umo uwa imwe.

¹²³ Bushe kuliko bamo muno nomba abali abalwele, kabili balesosa, “Munyina Branham, muno lucelo ndi Mwinakristu, lelo ine. . . Naliba. . . nalikwata Mupashi wa Mushilo. Nimfuma mu ndeke nomba, ndi uwaiteyanya kukupenda kwa kulekelesha. Nimfuma mu misango yonse ya filonganino ne fintu fyonse ifyashala, ukumfwila kukupenda kwa kulekelesha. Lelo nomba ndefwaya ukusosa ici cintu cimo,

Munyina Branham, muno lucelo, nindwala. Ninkwata umulimo umo uwa kubomba uwakwa Shikulu nomba. Ine ndekutika ukupenda ukwa kulekelesha, lelo ndefwaya uku—ndefwaya ukuba umutuntulu. Ndetampwila pali kwena muno lucelo, ukumfwila ku kupenda ukwa pa kulekelesha.” Ni cinshi ukupenda kwa kulekelesha? Icebo cakwa Lesa. Cena cilapendwa ukulekelesha. Ena aba cimo cine mailo, ilelo, no muyayaya. “Ndefwaya ukumumfwa Wene nga Kondapa wandi muno lucelo. Ndefwaya ukwimya ukuboko kwandi no kusosa, ‘Mpepelako, Munyina Branham.’” Lesa akupale. Tampwila fye mukati nomba. Tampwila fye mukati. Icipailo nancisula, kabili ukushinguluka kuno lubali, ukwisula panshi. Ifwe tekuti tukwate umulongo wakupepelwa. Bena na beminina ukushinguluka ifibumba ne fintu fyonse. Ifwe natukwata fye ukufubana. Imwe tamulingile ukucita cilya. Imwe muli mu—imwe muli mu . . . Imwe muli astronaut.

¹²⁴ Nimwe astronaut. Imwe muleya ukuciluka Luther. Luther tacetekela muli cena conse. Wesley abikilepo indupi. Ba Pentecostal basubilemo amafuta. Nimwe astronaut, mwaliya ukuciluka icintu conse icakwelenganya. Pa mulandu fye Icebo efyo casosa, ine ndeya ukutwalilila. Cisuma, mwatila, “Bushe Luther tacetekele? Bushe cilya tacali Cebo?” Ee, lelo Wesley aile pa mulu wa wene. “Cisuma, Wesleye alisubilwe namafuta atemwa cintu cimbi. Mulecetekela cilya?” Ee, cilya cishinka. “Ba pentecostal balatamfya ifiwa.” Ee. “Balibikilepo indupi, balikwete ukundapa mu ndupi ne fintu fyashala.” Ee, ninjshiba cilya cishinka, lelo twalilileni. Twalilileni! Wesley talolekeshe kunuma kuli Luther, Pentecostal tailolekesha kunuma kuli Wesley. Nangula ni fwe tatulolekesha kunuma ku Pentecosti. Ifwe tuli ma astronaut. Ifwe twalicila palya. Lekeni tutwalilile. Kristu efyo asosa!

¹²⁵ Musango nshi mucicitilamo? “Iseni mubike ndupi Shenu pa mwana wandi umwanakashi kabili ali no kuba umutuntulu,” efyo asosele umuYuda. Yesu alile no kumucitila cilya wene, cilya cishinka. Lelo ilyo caishile ku mwina Roma, astronaut, atile, “Nshili uwalinga ukutula Imwe mwingesa pesamba lya mutenge wa nga’nda yandi. Soseni fye Cebo, Shikulu.” Kabili Ena alicisosa kale. Cilya eco.

¹²⁶ Nomba lekeni twimye—imitima yesu kuli Lesa. Lekeni twimye amaboko yesu kuli Lesa, imitima yesu kuli Lesa. Pantu conse ico mulekabilapo, ipusukilo, ukusangululwa, ulubatishe lwa Mupashi wa Mushilo, ukundapwa kwa Bulesa, conse fintu cili, imyeni amaboko yenu pa mulu kabili ikatilileni umutima wenu mulya mwine mu Mulola wakwa Lesa, kabili ishibili ukutula imwe na mwikala mu ncende sha mu Myulu muli Kristu Yesu, kabili muli astronaut uwa cilye Citetekelo. Cinshi? Apa paisa ukupenda! “Ikumi, pabula, cinekonse konse, cinelubali, mutanda, fisano, fine, fitatu, fibili . . .” Mwe Yesu,

iseni nomba! Ifwe tulebika amaka aye Shina Lyakwe. Kabili nge fyo twamwene mailo ubushiku, Paulo apofwishe umuntu, lekeni umbi abutukile kuli ena. Kabili ifwe tulemona ukutila Yesu kuti acita icili conse ico Ena—Ena acitile, imisango yonse iya fisungusho, kabili nomba ali fye ku mpela ya ku bulendo Bwakwe, ukumona Ena alipuminwe no kufwishilwa amate, ne fintu fimbi ifyashala. Abantu tabeluka cena. Bena baleshiba ukutila Lesa alacita cena kukushininkisha ukutila cena calilungama, kabili elyo alesha icitetekelo ca bantu.

¹²⁷ Shikulu, natwiminina pano kabili natumona abapofula umupwilapo ukupokelela ukumona kwabo, amalwele; impwalonda isho shingakupikila abantu, ukundapwa. Ifwe twalimona balya abali abafwa no kubabika pa ma ora na ora, kabili ukubwela ku bumi nakabili. Ifwe twalishiba ukutila cena—cena ni Kristu wesu umukalamba uo ifwe twabako astronaut mu mubili Wakwe. Kabili nomba ukupenda kulekelesha epo kuli, kabili ifwe tuli no kucetekala muno lucelo pa kundapwa kwesu, pe pusukilo lyesu, kabili na pa fintu fyonse ifyo tulekabila. Pantu ilyo twalomba cena mwi Shina lyakwa Yesu Kristu, Ena alilaile, “Lombeni Tata icintu icili conse mwi Shina lyandi, nkacicita.” Kabili cilya fye ceka eco tulekabila ukucita nomba caba ukwita Ishina Lyakwe, kabili cena cilingile ukucitwa. Ifwe tuleumfwila kupenda kwa kulekelesha.

¹²⁸ Shikulu, bamo muli bena abo abali aba bembu, nabemya amaboko yabo. Bena balelolela kukupenda kwa kulekelesha, ilyo kukesaisa ukupilibula mu mutima wabo, ico icili no kufumyapo konse ukukowela ukwabipa. Kuli abengi abapepa fwaka, abali abaiteyanya ukuilekelako. Abengi abacite fintu ifyo tabalingile ukucita, kabili bena bali abaiteyanya ukufilekelako, pantu tulelomba Lesa Impalume, mwi Shina lyakwa Yesu Kristu ukufumyapo ifintu fyonse ifyo filecingilila Ulukuta muno lucelo, ukufuma ku bulwele no lubembu, no kuleka luno lukuta lube uluntungwa. Mwi Shina lyakwa Yesu Kristu, lekeni amaka na Maka aya Mbila nsuma ikalamba, Umulilo wa Mupashi wa Mushilo utendeke ukusalangana, kabili ama astronaut abakalamba abakwa Lesa baleya kukukabila kwa mitima yabo ilelo. Peleni ici, Lesa Impalume. Bena Benu. Kabili lekeni bapokelele ukundapwa kwabo, ipusukilo lyabo, kabili na fyonse ifyo balekabila. Na bapela kuli Imwe, nokubapela kuli Imwe ne pepo lyandi, pa cipailo apo Mulopa wakwa Yesu Kristu ubelele upya fye muno lucelo, mwi Shina lyakwa Yesu Kristu lekeni bena bapokelele ifyo balombelapo. Kabili abantu batile, [Munyina Branham no lukuta batila “Ameni.”—Ka.].

¹²⁹ E ico, cetekekeni Cena! Lekeni cibe Ifyo! Ndecetekela Cena. Ndecetekela. Ameni. Ninjishiba ukutila Ena ni Lesa. Ninjishiba ukutila tuli abaiteyanya ku mulimo ukalamba

uwakwa Lesa. Ngo mulimo Wakwe ni cinshi? Ukufuma pe sonde. Astronaut aya ku mweshi, isonde limbi. Kabili Ulukuta lwakwa Lesa (ukufuma ku ndeke, ukufuma kunuma yakwa kabalwe kabili na fimbipo) aleya nga astronaut, kwi sonde limbi, ico cili Umulu. Ukupenda kwa kulekelesha, epo kuli. Ameni.

Bushe mwali Mutemwa? [Ulukuta lwatila, “Ameni.”—Ka.]
Lyena lekeni twimye amaboko yesu no kwimba.

“Nali Mutemwa, nali Mutemwa
Pantu Alintemenwe. . .

Cisuma, Munyina Neville.

Shikulu alumbanishiwe! Kabili Lesa amupale mpaka mu bushiku ilyo nalamumona. 

UKUPENDA KWA KULEKELESHA BEM62-0909M
(Countdown)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu ulucelo, Sepetemba 9, 1962, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nailembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2009 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org